

**ДАСТУР БАРОИ РЌЗНОМАНИГОРОН
ВА ТАШКИЛОТҲОИ ҶАМЪИЯТЌ
ОИД БА МАСЪАЛАҲОИ КОРГУЗОРЌ
ВА МУНОСИБАТҲОИ
ҲУҚУҚИИ МЕҲНАТЌ**



Душанбе - 2019

**ДАСТУР БАРОИ
РЌЗНОМАНИГОРОН ВА
ТАШКИЛОТҲОИ ЧАМЪИЯТЌ ОИД
БА МАСЪАЛАҲОИ КОРГУЗОРИ ВА
МУНОСИБАТҲОИ ҲУҚУҚИИ
МЕҲНАТЌ**

ш. Душанбе

2019 с.

ББК: Я2 76.12+65,050,9(2)2 (точик)

Ч: Д-26

Мураттиб: Моҳира Усмонова

Теъдод: 300 нусха

Ройгон паҳн карда мешавад

**ДАСТУР БАРОИ РЎЗНОМАНИГОРОН ВА
НАМОЯНДАГОНИ ТАШКИЛОТҲОИ
ЧАМЪИЯТӢ ОИД БА МАСЪАЛАҲОИ
КОРГУЗОРӢ ВА МУНОСИБАТҲОИ
ҲУҚУҚИИ МЕҲНАТӢ**

Дастури мазкур барои намояндагони ташкилотҳои ҷамъияти муҳаррирони воситаҳои ахбори омма, журналистони дар чунин воситаҳо фаъолият дошта ва журналистони мустақил пешбинӣ шудааст. Дастур иттилоот маълумот дар муносибатҳои ҳуқуқии меҳнати корфармо ва коргар, фарқияти муносибатҳои ҳуқуқи меҳнатӣ ва граждони, дар бораи тартиби ба расмӣ даровардани муносибатҳои меҳнатӣ ва бисёре аз дигар масъалаҳои дигари марбут ба қонунгузори меҳнатро фаро мегирад. Ҳамчунин дар ин дастур бархе аз қоидаҳои коргузори низ ҷой дода шудаанд.

Дастур аз ҷониби ташкилоти ҷамъиятии «Идораи ҳуқуқи инсон ва риояи қонуният» дар доираи лоиҳаи «Дастрасӣ ба адолати судӣ барои журналистон ва пешбари намуҷдони стандартҳои байналмилалӣ оид ба масъалаи озодии суҳан ва баёни ақида дар Тоҷикистон» таҳия гардида, бо дастгирии Фонди миллии рушди демократия (NED) ба ҷоп расидааст ва бо дастгирии молиявии Шӯбаи Ташкилоти байналмиллалӣ Институти "Ҷамъияти Кушода" Бунёди Мадад дар Тоҷикистон аз нав ба ҷоп расонида шуд.

МУНДАРИЧА

I. МУҚАДДИМА	7
II. МУНОСИБАТҲОИ МЕҲНАТӢ	8
1. Касб чист?.....	8
2. Ихтисос чист?.....	9
3. Тахассус чист?.....	9
4. Вазифа чист?.....	9
5. Зери мафҳуми фаъолияти эҷодӣ чи фаҳмида мешавад? 9	
6. Шартномаи меҳнатӣ чист?	9
7. Тарафҳои шартномаи меҳнатӣ киҳо мебошанд?	10
8. Шартномаи меҳнатӣ аз шартномаи граҷданӣ- ҳуқуқӣ чӣ фарқ дорад?.....	10
9. Аз кадом синну сол шартномаи меҳнатӣ бастан мумкин аст?.....	13
10. Шартномаи меҳнатӣ чӣ гуна ба расмият дароварда мешавад?.....	13
11. Мундариҷаи шартномаи меҳнатиро чӣ ба вучуд овардааст?	14
12. Оё шартномаи меҳнатӣ бо муҳлати санҷиши низ баста мешавад?	17
13. Кадом ҳуҷҷатҳоро корманд ҳангоми ба кор қабул шудан пешниҳод мекунад?.....	17
14. Ба кор қабул шудан чӣ тавр ба расмият дароварда мешавад?.....	19
15. Шартномаи меҳнатӣ ба кадом муҳлат баста шуданаш мумкин аст?.....	20
16. Дар шартномаи меҳнатӣ кадом ҳуқуқҳои корманд пешбинӣ шудаанд?	21
17. Кадом ўҳдадорихои кормандро шартномаи меҳнатӣ пешбинӣ менамояд?	23
18. Корфармо кадом ҳуқуқу ўҳдадорихоро дорост?.....	24
19. Барои кормандон бурдани дафтарҷаи меҳнатӣ оё хатмист?.....	27
20. Кадом ҳуҷҷатҳо собиқаи кории кормандро тасдиқ мекунад?	27

21.	Дар ду (якчанд) ҷой кор кардан чист ва оё корманд метавонад дар ду (якчанд) ҷой кор кунанд?.....	28
22.	Музди меҳнат чӣ тавр пардохта мешавад?.....	30
23.	Танзими меҳнати кормандони алоҳида (масалан, кормандони воситаҳои ахбори умум) оё ягон хусусият дорад?	31
24.	Тартиби пешниҳоди рухсатии ҳарсолаи пардохтшавандаи меҳнатӣ чӣ гуна аст?	31
25.	Оё ба журналистон пешниҳод намудани рухсатии меҳнатӣ ягон хусусияти хос дорад.	33
26.	Оё қонунгузорӣ мафҳуми кори фосилавиرو пешбинӣ намудааст?	33
27.	Дар кадом ҳолат корфармо метавонад кормандро аз кор дур намояд?	34
28.	Корфармо оё метавонад шароити меҳнатиро тағир диҳад?.....	35
29.	Дар кадом ҳолатҳо шартномаи меҳнатиро қатъ намудан мумкин аст?	35
30.	Дар кадом ҳолатҳо шартномаи меҳнатӣ бо ташаббуси корфармо қатъ карда мешавад?.....	37
31.	Дар кадом муҳлатҳо корфармо бояд кормандро дар бораи бекор кардани шартномаи меҳнатӣ огоҳ намояд?..	44
32.	Оё имкон дорад, ки корманд ба кори нисбатан сабуктар вобаста ба вазъи саломатӣ гузаронида шавад?..	45
III.	КОРГУЗОРӢ.....	46
33.	Оё барои пешбурди коргузорӣ дар ташкилот ягон талабот мавҷуд аст?	46
34.	Қадам намуди ҳуҷҷатҳо дар корхона тартиб дода мешаванд ва онҳо чи тавр ба расмият дароварда мешаванд?	46
35.	Протоколҳо чӣ гуна ба расмият дароварда мешаванд?	48
36.	Ҳуҷҷатҳо дар корхона чӣ тавр интиқол ва қабул мегарданд?.....	49
37.	Дар ташкилот қадам намуди дафтарҳои бақайдгири бояд тартиб дода шаванд?.....	50
38.	Дар қадам муҳлат ташкилот бояд ба муруҷиятҳои шахсони воқеи ва ҳуқуқи (мақомот, ташкилотҳо, муассисаҳо ва ғ.) ҷавоб диҳад?	51

39.	Тартиби коргузорӣ оид ба муроҷиатҳои шахсони воқеӣ ва ҳуқуқиро Тартиби коргузорӣ ва баҳисобгирии оморӣ оид ба муроҷиатҳои шахсони воқеӣ ва ҳуқуқӣ, ки бо қарори Ҳукумати Ҷумҳурии Тоҷикистон аз "1" июни соли 2017, № 276 тасдиқ шудааст ба танзим медарорад.....	51
40.	Кадам қоидаҳои ҳифзи ҳуҷҷатҳо дар корхона мавҷуд аст?.....	52
41.	Делои шахсӣ чист?.....	53
42.	Варақаи шахсӣ чист ва он чи тавр ба расмият дароварда мешавад?.....	54
43.	Варақаи шахсии корманд чист?	54
44.	Коргузори оид ба муроҷиатҳои шахсони воқеӣ ва ҳуқуқӣ чи тавр ба роҳ монда мешавад?	55
IV.	ЗАМИМА.....	56
V.	РУЙХАТИ МАВОДИ ИСТИФОДАШУДА.....	62

I. МУҚАДДИМА

Муносибатҳои меҳнатӣ ҷавҳари мӯҳтавои ҳуқуқи меҳнатиро ташкил медиҳанд. Онҳо воситаҳои ҳуқуқiero тавлид мекунанд, ки яке аз муҳимтаринашон шартномаи меҳнатӣ ба шумор меравад.

Ба бастани шартномаи меҳнатӣ кафолатҳои муҳими ҳуқуқи алоқаманди доранд, ки бо қонунгузориҳои меҳнат пешбини карда шудааст.

Аз сабаби он ки мақсади асосии қонунгузориҳои меҳнат кафолати давлатии ҳуқуқҳои меҳнат ва озодиҳо, ташкил намудани шароитҳои хуби меҳнат, химояи ҳуқуқ ва манфиатҳои коргарон ва корфармо мебошад, корфармоён ва коргарон бояд меъёрҳои қонунгузориҳои меҳнат аз ҷумла ҳуқуқҳо ва уҳдадорихои меҳнатии ҳудро донанд.

Коргузорӣ ва гардиши ҳуҷҷатҳо дар ташкилотҳои ҷамъияти ва редакцияҳои воситаҳои ахбори омма - ин қисми асосии фаъолият мебошад, ки тартиби дуруст ба роҳ мондани коргузори ва ташкили дурусти корро бо ҳуҷҷатҳои расми ба танзим медарорад. Коргузори дар худ бақайдгирӣ, баррасӣ ва тақсими ҳуҷҷатҳо, назорати он, ташкили коркарди ҳуҷҷатҳо, назорат аз болои иҷроиши ҳуҷҷатҳо ва ғайраро инъикос менамояд..

Дастури мазкур маълумот дар бораи муносибатҳои ҳукукии меҳнати байни корфармо ва коргарро оиди мазмун, шароит, тартиби бастан ва қатъ кардани шартномаи меҳнати, оиди фарқияти шартномаи меҳнати аз шартномаи ҳукукии граждани, оиди тартиби пардохти музди меҳнат, оиди тартиби пешниҳод намудани рухсатӣ ва ғайраро дар бар мегирад.

Инчунин дар Дастур талаботҳое, ки барои пешбурди коргузори дар ташкилотҳо, тартиби барасмият даровардан, нигоҳ доштани ҳуччатҳо, пешбурди қортҳои шахсии кормандон, тартиби ҷавоб додан ба муроҷиати шахсони воқеӣ ва ҳуқуқӣ, ки дар Ҷумҳурии Тоҷикистон пешбини шудаанд, инъикос карда шудааст.

Бовари дорем, ки Дастур ба Шумо барои ҷавоб додан барои як қатор саволҳои ба миён омада ва бартараф кардани камбудииҳои ҷойдошта кӯмак мерасонад.

II. МУНОСИБАТҲОИ МЕҲНАТӢ

1. Касб чист?

Касб – ин намуди фаъолияти меҳнатие, ки донишу малакаи тавассути омӯзиш ва таҷрибаи андӯхташударо тақозо менамояд;

2. Ихтисос чист?

Ихтисос – ин маҷмӯи дониш, кордонӣ ва малакаи тавассути омодагии махсус ва таҷрибаи кори андӯхташудае, ки барои иҷрои навъи муайяни фаъолияти меҳнатӣ дар доираи касби мазкур зарур аст ва бо ҳуҷҷатҳои дахлдор дар бораи таҳсилот тасдиқ мешавад.¹

3. Таҳассус чист?

Таҳассус – ин дараҷа ва намуди таълимоти касбӣ, яъне дараҷаи умумӣ ва махсуси омодагии кормандон мебошад, ки дар асоси намудҳои муайяни ҳуҷҷатҳо (аттестат, диплом, шаҳодатнома ва дигар ҳуҷҷатҳои муайян) тасдиқи худро пайдо мекунад.²

4. Вазифа чист?

Вазифа сарҳади ваколатҳои корманд, ҳуқуқ ва уҳдадорӣҳои ӯ ва дараҷаи ҷавобгарии вайро муқаррар месозад.

5. Зери мафҳуми фаъолияти эҷодӣ чи фаҳмида мешавад?

Фаъолияти эҷодӣ фаъолияти мебошад, ки ба эҷоди арзишҳои фарҳангӣ пайванд дорад.

Арзишҳои фарҳангӣ - ин воситаҳои моддӣ ва маънавие мебошанд, ки дорои хусусиятҳои дунявӣ ва динӣ, инчунин дигар арзишҳо буда, моҳияти таърихӣ, илмӣ, бадеӣ ва фарҳангиро соҳиб ҳастанд.³

6. Шартномаи меҳнатӣ чист?

Шартномаи меҳнатӣ - ин созиши байни корфармо ва корманд, ки тибқи он корманд уҳдадор

¹ Моддаи 1 Кодекси меҳнати ҚТ

² Моддаи 1 Кодекси меҳнати ҚТ

³ Қонуни ҚТ «Дар бораи фарҳанг»

аст корҳоро аз рӯи як касб, якчанд касби муайян, ихтисос ё вазифа (мансаб) бо дараҷаҳои дахлдор, бо риояи қоидаҳои тартиботи дохилии меҳнатӣ иҷро намояд, корфармо бошад, уҳдадор аст барои ҳамин кор ба корманд пурра ва сари вақт музди меҳнат диҳад ва шароити меҳнатеро, ки Кодекси меҳнати ҚТ, дигар санадҳои меъёрии ҳукукии Ҷумҳурии Тоҷикистон ва созишномаҳои тарафҳо муайян намудаанд, таъмин кунад.⁴

Шартномаи меҳнатӣ ва қарордоди меҳнатӣ – ҳарду мафҳуми ягона мебошанд.⁵

7. Тарафҳои шартномаи меҳнатӣ кӣҳо мебошанд?

Як тарафи шартномаи меҳнатӣ корманд (шахси воқеӣ) ва тарафи дигари он корфармо (метавонад шахси воқеӣ ё ҳукуқӣ (ташкилот) бошад.

8. Шартномаи меҳнатӣ аз шартномаи граждани-ҳукуқӣ чӣ фарқ дорад?

Танҳо бо имзо ва бастанӣ шартномаи меҳнатӣ бо корфармо инсон метавонад корманд (ҳамкор)-и коргоҳи мазкур гардида, тобеи тартиботи меҳнати дохилӣ, рёҷаи меҳнати он шавад.

Журналист уҳдадор аст, ки оинномаи фаъолияти идораи воситаи ахбори оммаро, ки бо он муносибатҳои меҳнатӣ дорад, риоя намуда, аз рӯи нишондодҳои он амал намояд. ...⁶

Бо ин шартномаи меҳнатӣ аз шартномаҳои граждани-ҳукуқӣ, ки ба расонидани хизматрасониҳои алоҳида барои идораҳои ВАО аз ҷониби журналистон алоқаманд мебошанд, фарқ мекунад.

⁴ Моддаҳои 1, 20 Кодекси меҳнати ҚТ

⁵ Моддаи 1 Кодекси меҳнати ҚТ

⁶ Моддаи 29 Қонуни ҚТ «Дар бораи матбуот ва дигар воситаҳои ахбори умум»

Агар инсон барои идораи ВАО ягон хизматрасониро ба сомон расонад (масалан, журналист дар идораи мазкур кор намекунад, аммо бо хоҳиши идора маводи муайяне, мақола ё суҷае таҳия мекунад), он гоҳ дар ин ҳолат бо журналист шартнома оид ба хизматрасонии пардохтшаванда баста мешавад.

Аз рӯи шартномаи пардохтшавандаи хизматрасонӣ иҷроқунанда уҳдадор мешавад, ки ба фармоишгар хизматрасониро ба иҷро расонад (амалиёти муайянеро ба сомон расонад ё фаъолияти муайянеро иҷро намояд) фармоишгар бошад уҳдадор мешавад, ки хизматрасонии мазкурро пардохт намояд.⁷

Ҳамин тавр, агар инсон ба кор барои иҷрои вазифаи муайяни меҳнатӣ дар муҳлати муайяни вақт ё бе муҳлати муқарраршуда бо пардохти мунтазами музди меҳнат ва пешниҳоди кафолатҳои меҳнатӣ қабул карда шавад (рухсатӣ, ҷубронпулӣ, имтиёзҳо ва ғ.), онгоҳ бо ӯ шартномаи меҳнатӣ баста мешавад. Дар ҳолати бастанӣ шартномаи меҳнатӣ, тарафҳои шартнома корфармо ва коргар мешаванд.

Агар инсон ба ташкилот (идораи ВАО) хизматрасоние пешниҳод намояд (аз рӯи қоида яқнаубата), ки баъд аз анҷоми он музди кораш пардохта мешавад, он гоҳ бо ӯ шартномаи граҷданӣ-хуқуқӣ баста мешавад. Дар ин ҳолат тарафҳои шартнома фармоишгар ва иҷроқунанда мешаванд.

Ҳамчунин нишонаҳои махсуси фарққунандаи шартномаи меҳнатӣ аз шартномаи граҷданӣ-хуқуқӣ аз инҳо иборатанд:

- Шартномаи меҳнатино Кодекси меҳнати ҚТ ба танзим медадорад, шартномаи граҷданӣ-хуқуқиро – Кодекси граҷдании ҚТ.

⁷ Моддаи 797 Кодекси граҷдании ҚТ (қисми 2)

- Муҳтавои шартномаи меҳнатиро иҷрои вазифаҳои меҳнатӣ дар асоси ба кор қабул намудани коргар ба воҳиди штатии корхона мутобиқ ба ҷадвали штатӣ ташкил медиҳад. Шартномаи граждани-ҳуқуқӣ бошад аз рӯи натиҷаи ниҳоии хизматрасонӣ муқаррар карда мешавад ва меҳнат дар он воситаи иҷрои уҳдадорихои бар дӯши худ гирифташуда ба шумор меравад.
- Қайд дар бораи кор аз рӯи шартномаи меҳнатӣ ба дафтарчаи меҳнатӣ ворид карда мешавад. Дар шартномаи граждани-ҳуқуқӣ бошад тавассути Санад дар бораи пешниҳод ва қабули натиҷаи корҳои иҷрокардашуда ба расмият дароварда мешавад.
- Аз рӯи шартномаи меҳнатӣ барои кормандон корфармо Қоидаҳои тартиботи меҳнатии дохилиро муқаррар намуда, шароити меҳнатиро, ки қонунгузорӣ муқаррар сохтааст, таъмин менамояд. Ашхосе, ки тавассути шартномаи граждани-ҳуқуқӣ амал мекунанд, қабул ва тарзи иҷрои фармоишро мустақилона муайян менамоянд.
- Аз рӯи шартномаи меҳнатӣ пардохти музди кормандон ба сифат ва сахми меҳнатии онҳо вобастагӣ дорад. Дар ин ҳолат, воҳидҳои тарифӣ ва ҳуқуқӣ қабуд карда мешавад ва музди меҳнат бояд мунтазам дар муҳлатҳои муқарраршуда пардохт карда шавад. Дар шартномаи граждани-ҳуқуқӣ нархи кори иҷрокардашуда (хизматрасонӣ) тибқи қоида дар шартнома бо ризояти тарафҳо муайян карда мешавад ва пардохти маблағ (мукофотпулӣ ё ҳаққи қалам) одатан баъд аз анҷоми кор сураат мегирад.
- Аз рӯи шартномаи меҳнатӣ барои иҷро нашудани уҳдадорихо аз тарафи корманд ҷавобгариӣ

интизомӣ, ки онро Кодекси меҳнати ҚТ муқаррар намудааст, пешбинӣ мегардад. Аз рӯи шартномаи граждани-ҳуқуқӣ барои иҷро накардани ухдадориҳо ҷавобгарии граждани – ҳуқуқӣ, ки онро Кодекси граждани ҚТ муқаррар намудааст, ба миён меояд.

- Аз рӯи шартномаи меҳнатӣ барои зарари ба корхона расонидашуда ҷавобгарии моддӣ, ки онро Кодекси меҳнати ҚТ муқаррар намудааст, пешбинӣ мегардад.

9. Аз кадом синну сол шартномаи меҳнатӣ бастан мумкин аст?

Шаҳрванде, ки ба синни понздаҳ расидааст, метавонад ҳамчун корманд тарафи шартномаи меҳнатӣ бошад.

Дар ҳолати истисно бо таълимгирандагоне, ки ба синни чордаҳ расидаанд, инчунин таълимгирандагоне, ки ба синни чордаҳ нарасидаанд ва дар театрҳо, ташкилотҳои банаворгирии кино, консертҳо, сиркҳо ва дигар ташкилотҳои эҷодӣ бе зарар расонидан ба саломатӣ ва инкишофи маънавиашон иштирок менамоянд, бо мувофиқаи падар ё модар ва дигар шахсони тибқи қонунгузори Қумҳурии Тоҷикистон онҳоро ивазкунанда бе ҳалалдор кардани раванди таълим метавонанд шартномаи меҳнатӣ банданд.⁸

10. Шартномаи меҳнатӣ чӣ гуна ба расмӣ дароварда мешавад?

Шартномаи меҳнатӣ бояд дар шакли хаттӣ баста шавад.

Шартномаи меҳнатӣ дар ду нусха ва бо имзои тарафҳо- корфармо ва коргар тартиб дода мешавад. Як

⁸ Моддаи 21 Кодекси меҳнати ҚТ

нусхаи шартнома ба коргар дода мешавад ва нусхаи дувумро корфармо хифз менамояд. Ҳар ду нусха қувваи ягона доранд.

Ҳамагуна тағирот ва иловаҳо ба шартномаи меҳнатӣ низ дар шакли хаттӣ ба расмӣ дароварда шуда, ба онҳо тарафҳо имзо мегузоранд.

Агар тағирот ва иловаҳо бо ташаббуси як тараф пешниҳод шавад, онгоҳ пешниҳод дар бораи тағирот ба шартномаи меҳнатӣ ба ҷониби дигари ин шартномаи меҳнатӣ дар шакли хаттӣ дода мешавад. Ин пешниҳод аз ҷониби тарафи дигар дар муҳлати се рӯзи тақвимӣ аз рӯзи ворид гардидани он баррасӣ карда мешавад.⁹

11. Мундариҷаи шартномаи меҳнатиро чӣ ба вучуд овардааст?

Мундариҷаи шартномаи меҳнатӣ ин маҷмӯи шартҳои мебошанд, ки бо созиши тарафҳо, Кодекси меҳнатӣ ва дигар санадҳои меъёрии ҳуқуқии ҚТ муқаррар карда мешаванд.

Шартҳои ҳатмие, ки бояд дар шартномаи меҳнатӣ зикр карда шаванд:¹⁰

- Нишондодҳои корфармо, ки шахси ҳуқуқӣ ба шумор меравад (номи ташкилоте, ки аз шаҳодатнома дар бораи бақайдгирии давлатии шахсони ҳуқуқӣ ва ҳуҷҷатҳои таъсискунонда гирифта шудааст). Дар сурати мавҷуд будани ташкилоти болоӣ номи он низ дар шартнома инъикос меёбад;
- насаб, ном, номи падар, номгӯй, шумора ва санаи додани ҳуҷҷати тасдиқкунондаи шахсият, суроғаи доимии ҷои истиқомат ва рақами мушаххаси андозсупоранда (РМА);

⁹ Моддаи 26 Кодекси меҳнати ҚТ

¹⁰ Моддаи 24 қисми 2 Кодекси меҳнати ҚТ

- агар корфармо шахси вокей бошад, масалан, соҳибкори инфиродӣ, он гоҳ дар шартнома ному насаб, номи падар, рақам ва санаи додани ҳуччати тасидқкунандаи шахсияти ӯ суроғи доимии ҷойи истиқомат ва рақами мушаххаси андозсупоранда (РМА) низ сабт мегардад;
- ҷойи кор (*ин ҳуди корхона ва воҳидҳои сохториш он (филиал, намояндагӣ)*);
- вазифаи ишғолнамудаи корманд (*ин бо роҳи нишон додани кор аз рӯи вазифа ва мувофиқи ҷадвали воҳидҳои корӣ, касб, ихтисос бо нишон додани дараҷа ва намуди мушаххаси кори ба корманд пешниҳод шуда сураат мегарад*);
- тавсифи шароити меҳнат, кафолат ва имтиёзҳо, агар кори иҷрошуда ба гурӯҳи корҳои душвор ва зараровар ва хатарнок ворид шавад. *Шароити меҳнат* — ин маҷмӯи омилҳои воситаҳои истеҳсолӣ ва раванди меҳнат мебошад, ки ба нерӯи корӣ ва саломатии корманд таъсир мерасонад. Дар ин ҳолат, агар бо иҷрои кор пешниҳоди ҷубронпулӣ ва имтиёзҳо алоқаманд бошад, дар шартномаи меҳнатӣ бояд тавсифи шароити меҳнат ва ҷуброну имтиёзҳои марбут ба он (намуд, ҳаҷм, шароити пардохт) нишон дода мешавад, масалан, пешниҳоди рухсатиҳои илдовагии пардохтишаванда ба кормандоне, ки ба корҳои ба саломатии онҳо зараровар, дорои шароити кори хатарнок ва давомнокии тӯлонии меҳнатӣ машғул ҳастанд ва ғ.;
- санаи оғози кор. Корманд уҳдадор аст, ки ба иҷрои уҳдадориҳои шартномаи меҳнатӣ аз рӯзи муайянишуда дар шартномаи меҳнатӣ оғоз намояд. Агар дар шартномаи меҳнатӣ санаи оғози кор муқаррар нашуда бошад, он гоҳ корманд бояд аз рӯзи дигари баъд аз қувваи қонунӣ гирифтани

шартнома ба кор шурӯъ намояд. Шартномаи меҳнатӣ аз рӯзи имзои тарафҳо – корфармо ва корманд ба он қувваи қонунӣ мегирад. Корманд аз рӯзи мушаххаси дар фармони (таъинот)-и корфармо зикршуда ба кор қабулшуда ба ҳисоб меравад. Ин сана бояд ба рӯзи ба кор қабул шудани корманд, ки дар шартномаи меҳнатӣ зикр шуда, мутобиқат дошта бошад. Кафолати ҳуқуқӣ ба кор роҳ дода шудани корманд тавассути дониш ё бо воситаи дастури корфармо ва ё намояндаи он ба шумор меравад. Агар шартномаи меҳнатӣ бо айби корфармо баста ё ба расмият дароварда нашуда, аммо корманд ба кор оғоз карда бошад, он гоҳ дар ин ҳолат муносибатҳои меҳнатӣ аз рӯзи ба кор оғоз намудани корманд оғозшуда ба ҳисоб мераванд.¹¹

- муҳлати шартномаи меҳнатӣ.
- реча ва чадвали вақти корӣ;
- вақти истироҳат ва давомнокии руҳсатии меҳнатии корманд;
- ҳаҷм ва дигар шароити пардохти музди меҳнат;
- ҳуқуқ ва уҳдадориҳои корфармо;
- ҳуқуқ ва уҳдадориҳои корманд;
- тартиби тағирот ва қатъи шартномаи меҳнатӣ;
- кафолат ва ҷубронпулиҳо, тартиби пардохти онон;
- шароити суғуртакунӣ;
- ҷавобгарии тарафҳо;
- санаи бастанӣ шартномаи меҳнатӣ ва рақами тартибӣ.

¹¹ Моддаи 26 қисми 10 Кодекси меҳнати ҚТ

12. Оё шартномаи меҳнатӣ бо муҳлати санчиши низ баста мешавад?

Бале, бо корманд мумкин аст, шартномаи меҳнатӣ бо санчиши пешакӣ баста шавад. Муҳлати санчишӣ набояд аз се моҳ зиёд бошад.

Қабул ба кор бо муҳлати санчишӣ бояд дар шартномаи меҳнатӣ нишон дода шавад. Агар дар шартномаи меҳнатӣ кайд дар бораи муҳлати санчишӣ набошад, он гоҳ корманд ба кор қабулшуда бе муҳлати санчишӣ ҳисобида мешавад.¹²

13. Кадом ҳуҷҷатҳоро корманд ҳангоми ба кор қабул шудан пешниҳод мекунад?

Ҳангоми ба кор қабул шудан корманд ҳуҷҷатҳои зеринро пешниҳод менамояд¹³:

- шиноснома ё дигар ҳуҷҷати тасдиқкунандаи шахсият (шаҳодатномаи таваллуд барои шахсоне, ки ҳанӯз ба синни 16 солагӣ нарасидаанд);
- дафтарчаи меҳнатӣ ё дигар ҳуҷҷате, ки фаъолияти меҳнатиро тасдиқ мекунад, агар корманд бори аввал ба кор қабул шавад, он гоҳ дафтарчаи меҳнатӣ талаб карда намешавад;
- ҳуҷҷат дар бораи маълумот, оид ба донишҳои махсус, дараҷаи касбӣ, ихтисос ё омодагии касбӣ барои бастани шартномаи меҳнатӣ ба корхое, ки дониш, маҳорат ва истеъдоди махсус талаб мекунанд;
- барои ухдадорони ҳарбӣ – билети ҳарбӣ ё шаҳодатномаи бақайдгирии ҳарбӣ;

¹² Моддаи 28 Кодекси меҳнати ҚТ

¹³ Моддаи 26 қисми 4 Кодекси меҳнати ҚТ

- ҳуччат дар бораи гузаштан аз муоинаи пешакии тиббӣ (барои шахсоне, ки гузаштан аз таъхиси тиббӣ мутобик ба Кодекси меҳнати ҚТ ва дигар қонунгузори ҚТ ҳатмӣ аст, барои ҳамаи дараҷаи кормандон ҳатмӣ нест). *Таъхиси ҳатмии тиббӣ қабл аз бастани шартномаи меҳнатӣ ба шахсони то 18 сола¹⁴, ҳамчунин кормандоне, ки дар ҷойҳои кори шумор ва бо шароити хатарноқ зараровари меҳнатӣ кор мекунанд, аз ҷумла кормандоне, ки дар зери замин ё шабона кор мекунанд, инчунин кормандоне, ки бо воситаҳои нақлиёти ҳаракаткунанда бо мақсади муайян намудани мутобикати корҳои иҷрошуда бо саломатии онҳо ё огоҳ намудани бемориҳои касбӣ кор мекунанд. Ҳамчунин аз таъхиси тиббӣ бо мақсади ҳифзи саломатии аҳоли кормандоне низ гузаранд, ки дар муассисаҳои хӯроки умумӣ, саноати хӯрокворӣ, савдо ва дигар соҳаҳои хизматрасонии аҳоли кору фаъолият доранд¹⁵;*
- нусхаи шаҳодатнома дар бораи доштани рақами мушаххасаи андозсупоранда (РМА) ва шаҳодатномаи суғуртаи ҳатмии нафақавӣ (СИН);
- маълумотнома дар бораи мавҷуд будан ё набудани доғи судӣ ҳангоми бастани шартномаи меҳнатӣ барои корхое, ки мутобик ба қонунгузори ҚТ пешниҳоди ҷунин ҳуччат ҳатмӣ аст (*барои на ҳама намуди корҳо зарур аст*).
- агар корманд шахрванди хориҷӣ ё шахси бешаҳрванд бошад, ки дар ҳудуди Ҷумҳурии Тоҷикистон истиқомати доимӣ дорад, бояд гувоҳномаи иқомат ё шаҳодатнома дар бораи

¹⁴ Моддаи 210 Кодекси меҳнати ҚТ

¹⁵ Моддаи 333 Кодекси меҳнати ҚТ

шахсияти бешаҳравандӣ ва ё шаҳодатномаи гурезагӣ пешниҳод намояд;

Корфармо ҳуқуқ надорад, ки аз шахси ба кор қабулшаванда дигар ҳуҷҷатҳоро талаб намояд, агар қонунгузори ҚТ тартиби дигарро пешбинӣ накарда бошад.

14. Ба кор қабул шудан чӣ тавр ба расмият дароварда мешавад?

Корманд бояд ба корфармо барои ба кор даромадан аризаи хаттӣ пешниҳод намояд. Қабул ба кор бо санад (фармон ё амр)-и корфармо ва ё шахси ваколатдори у ба расмият дароварда мешавад.

Маълумот дар бораи ба кор қабул намудани корманд, ки дар мундариҷаи фармон (амр) зикр шудааст, бояд ба пуррагӣ ба шартномаи меҳнатии бо корманди аниқ басташуда мутобиқат намояд.

Маълумот дар бораи қабул ба кор ба дафтарчаи меҳнатии корманд бо ишорат ба фармон (таъинот) рақам ва санаи ба имзо расидани он ворид карда мешавад.

Санади мазкур дар давоми на камтар аз 3 рӯзи корӣ ба корманд бо имзо гузоштан ба он эълон мегардад.

Корманд ҳуқуқ дорад, ки аз корфармо нусхаи тасдиқшудаи фармон (амр)-и ба кор қабул шуданро талаб намояд.

Ҳангоми қабул ба кор корфармо уҳдадор аст, ки кормандро бо қоидаи тартиботи дохилии ташкилот ва дигар санадҳои меъёрии ба вазифаҳои меҳнатии корманд дахлдошта шинос намояд.

15. Шартномаи меҳнатӣ ба кадом муҳлат баста шуданаш мумкин аст?

Шартномаи меҳнатӣ мумкин аст, ки ба муҳлати номуайян (вакте ки кори доимӣ пешниҳод карда мешавад) баста шавад. Дар ин ҳолат дар шартномаи меҳнатӣ санаи оғози кор нишон дода шуда, таърихи ба анҷом расидани он зикр намегардад.

Шартномаи меҳнатӣ имкон дорад, ки дар муҳлати муайян баста шавад, ки онро инчунин шартномаи меҳнати муҳлатнок ё таъҷилӣ низ меноманд. Дар зери мафҳуми таъҷилӣ на шартномаи босуръат фаҳмида мешавад, балки шартномае дониста мешавад, ки бо зикри муҳлати мушаххаси анҷоми кор баста мешавад. Шартномаи меҳнати муҳлатнок дар ҳама ҳолатҳое баста мешавад, ки вакте муносибатҳои меҳнатӣ ба муҳлати номуайян бо сабаби ҳислати пешбини қорӣ ва шароити иҷрои онҳо ба расмият дароварда намешаванд. Мӯҳлати шартномаи муҳлатнок бояд на камтар аз як солро фаро гирад.

Ҳамчунин, шартномаи меҳнатӣ имкон дорад, ки ба муҳлати муайян барои иҷрои уҳдадорихои корманди мавҷуд набуда, ки қойи қорӣ ё нигоҳ дошта мешавад, баста шавад. Масалан, агар корманд дар рухсатии нигоҳубини фарзанд қарор дошта бошад, қойи қорӣ ё нигоҳ дошта мешавад. Ҳангоми дар рухсатии нигоҳубини фарзанд қарор доштани корманд онро дигар қас иваз менамояд. Вакте ки рухсатии нигоҳубини фарзанд ба анҷом расид, корманди дар рухсатӣ қарордошта дубора ба қор шурӯъ менамояд.

Шартномаи меҳнатӣ мумкин аст, ки дар мӯҳлати иҷрои қорӣ қорӣ муайян баста шавад.

Ҳамчунин шартномаи меҳнати дорои мӯҳлати маҳдуд имкон дорад, ки дар қамони иҷрои қорҳои мавсимӣ (маслана, қамъоварии ҳосил) баста шавад. Қорҳои мавсимӣ дониста мешаванд, қорҳои қорӣ дар

муҳлати муайян (мавсимӣ) бар асоси шароити табию - иқлимӣ иҷро шуда, замони онҳо аз 6 моҳ намегузарад.

Агар дар шартномаи меҳнатӣ муҳлати амали он нишон дода нашуда бошад, он гоҳ вай шартномаи ба муҳлати номуайян басташуда ҳисоб меравад ва он бе розигии корманд аз нав баста намешавад.¹⁶

16. Дар шартномаи меҳнатӣ кадом ҳуқуқҳои корманд пешбинӣ шудаанд?

Дар шумори ҳуқуқҳои асосии корманд Кодекси меҳнати ҚТ ҳуқуқҳои зеринро шомил намудааст¹⁷:

- барои бастан, ворид намудани тағирот ва иловаҳо, қатъи шартномаи меҳнатӣ бо тартиб ва шартҳои муқаррарнамудаи Кодекси меҳнати ҚТ ва дигар санадҳои меъёриву ҳуқуқи ҚТ;
- барои пешниҳоди корҳое, ки дар шартномаи меҳнатӣ муайян шудаанд, яъне аз рӯи вазифаи мушаххаси меҳнатӣ (ихтисос, дараҷаи касбӣ, вазифа). Вазифаи меҳнатӣ танҳо бо ризояти тарафҳо тағир дода мешавад;
- барои ҷои коре, ки ба шароитҳои муқаррарнамудаи талаботи меъёрии ҳифзи меҳнат ҷавобгӯ мебошанд, ҳуқуқ барои саломатӣ ва шароити бехатарии меҳнат;
- барои саривақт ва ба таври пурра гирифтани музди меҳнат мувофиқи дараҷаи касбӣ, мураккабии меҳнат, шумора ва сифати корҳои ба иҷро расонида;
- ҳуқуқ барои истирокат, ки муқаррароти давомнокии муътадили корӣ муайян намудааст, кам кардани рӯзи корӣ барои касб ва дараҷаи

¹⁶ Моддаи 25 Кодекси меҳнати ҚТ

¹⁷ Моддаи 18 Кодекси меҳнати ҚТ

алоҳидаи кормандон, истифода аз рӯзҳои истироҳати ҳафтаина, рӯзҳои ғайрикории идӣ, рухсатиҳои харсолаи пардохтшаванда;

- ҳуқуқ барои омодагии касбӣ ва азнавтайёркуни кормандон, баланд бардоштани таҳассусмандӣ. Ҳуқуқ барои омодагии касбӣ, азнавтайёркунӣ ва баланд бардоштани ихтисос тавассути бастанӣ шартномаи иловагӣ миёни корфармо ва корманд ба амал бароварда мешавад. Корфармо талаботи истеҳсолотро ба мутахассисони ҷудогона, кадрҳои таҳассусӣ, дараҷаи муайяни касбии онҳоро мавриди омӯзиш қарор мегирад. Дар ҳолати мавҷуд будани чунин талабот корфармо татбиқи амалии ҳуқуқҳои мазкурро бевосита дар таъкилот ва ё дигар муассисаҳои омӯзишӣ таъмин мекунад;
- ҳуқуқ барои муттаҳидкунӣ, бо назардошти ҳуқуқ барои таъсиси иттифоқҳои касаба ва ворид шудан ба онҳо бо мақсади ҳифзи ҳуқуқ, озодӣ ва манфиатҳои қонунии худ;
- ҳуқуқи бурдани гуфтугузӯрҳои ҷомеавӣ ва бастанӣ шартномаҳои коллективӣ ва дигар аҳдномаҳо тавассути намоёндагҳои худ;
- ҳуқуқ барои ҳифзи ҳуқуқ, озодӣ ва манфиатҳои қонунии худ тавассути ҳамаи усулҳои, ки қонун манъ накардааст;
- ҳуқуқ барои баррасии баҳсҳои меҳнатии инфиродӣ ва умумӣ;
- ҳуқуқ барои шикоят бурдан аз рӯи амалҳо (бефаъолиятӣ)-и корфармон дар муносибатҳои меҳнатӣ;
- ҳуқуқ барои бартараф намудани зараре, ки ба саломатӣ ва моликияти вай дар робита ба иҷрои уҳдадорӣҳои меҳнатӣ расидааст;

- ба суғуртаи ҳатмӣ ва пардохтҳо оид ба суғуртаи иҷтимоӣ. Суғуртаи ҳатмӣ иҷтимоӣ – ин суғуртаи маҷбурии иҷтимоӣ мебошад. Ба чунин суғурта ҳама кормандоне, ки аз рӯи шартномаи меҳнатӣ фаъолият мебаранд, новобаста аз хоҳиши онҳо таллуқ доранд. Суғурта намудани корманд ин уҳдадории корфармо мебошад. Суғуртаи ҳатмӣ иҷтимоӣ дар пардохти саҳмҳои суғуртавӣ ва намудҳои мувофиқи таъминот ё хизматрасонӣ аз ҳисоби воситаҳои суғуртаи ҳатмӣ иҷтимоӣ ифода меёбад.
- Корманд дигар ҳуқуқҳои низ дорад, ки Кодекси меҳнати ҚТ ва дигар санадҳои меъёрий ҳуқуқи муқаррар намудаанд.

17. Кадом уҳдадориҳои кормандро шартномаи меҳнатӣ пешбинӣ менамояд?

Ба шумори уҳдадориҳои асосии корманд инҳо дохил мешаванд:

- шаффоф иҷро намудани уҳдадориҳои меҳнатие, ки шартномаи меҳнатӣ санадҳои дигари корфармо ба уҳдаи вай гузоштанд;
- риояи интизоми меҳнат;
- муносибати эҳтиёткорона бо моликияти корфармо ва кормандон; риояи талабот оид ба бехатарӣ ва ҳифзи меҳнат, бехатарии сухтор ва санитарияи истеҳсоли дар ҷойи кор;
- ба корфармо оид ба ҳолатҳои ба вучуд омада, хатарҳои ба ҳаёт ва саломатии одамон ҷойдошта, ҳифзи моликияти корфармо ва кормандон, ҳамчунин дар бораи вақти корношоям хабар диҳад;
- маълумоте, ки дар он сирри давлатӣ, хидматӣ, тижоратӣ ва дигар асрори ҳифзкундаи қонун

чой дорад ва ба ӯ вобаста ба иҷрои уҳдадориҳои меҳнатӣ маълум гардидааст, паҳн насозад;

- зарарҳои ба корфармо расонидаи худро дар доираи муқаррароти Кодекси меҳнат ва дигар санадҳои меъёриву ҳуқуқии ҚТ бартараф намояд;
- дигар уҳдадориҳоеро, ки Кодекси меҳнат ва дигар санадҳои меъёриву ҳуқуқии ҚТ муқаррар намудаанд, иҷро намояд.

18. Корфармо кадом ҳуқуқу уҳдадориҳоро дорост?

Бо сабаби он ки шартномаи меҳнатӣ аҳдномаи дучониба мебошад, қонунгузор ҳуқуқ ва уҳдадориҳои на танҳо корманд, балки корфарморо низ пешбинӣ намудааст.

Корфармо чунин ҳуқуқҳоро дорост¹⁸:

- шартномаҳои меҳнатӣ ва аҳдномаҳоро бо тартиб ва асосҳои пешбиниамудай Кодекси меҳнат ва дигар ҳуҷҷатҳои меъёриву ҳуқуқии ҚТ бандад, ба онҳо тағиру иловаҳо ворид намояд, қатъ намояд;
- санадҳои меъёрии дохилиеро дар доираи ваколатҳои худ қабул намояд, ки онҳо барои кормандони корхона ҳатмӣ ҳастанд (*Масалан, Қоидаҳои тартиботи дохилии меҳнатӣ*);
- аз кормандон барои иҷрои шартҳои шартномаи меҳнатӣ, қоидаҳои тартиботи дохилии меҳнат ва дигар санадҳои корфарморо талаб намояд;
- бо мақсади намояндагӣ ва ҳифзи ҳуқуқ ва манфиатҳои худ иттиҳодияро ташкил диҳад;
- кормандонро хавасманд гардонад, инчунин ба ҷавобгарӣ ҷалб намояд;

¹⁸ Моддаи 19 Кодекси меҳнати ҚТ

- барои бартараф намудани зарарҳои расонидаи кормандон онҳоро ҷалб намояд;
- хангоми қабул ба кор муҳлатҳои санҷиширо муқаррар созад;
- дигар ҳуқуқҳоеро низ соҳиб аст, ки Кодекси меҳнат ва дигар санадҳои меъёриву ҳуқуқи ҶТ муқаррар намудаанд;

Корфармо уҳдадор аст:

- конунгузории меҳнат, дигар ҳуҷҷатҳои ҳуқуқиву меъёрӣ, санадҳои меъёрии дохилӣ, аҳдномаҳо, шартномаҳои коллективӣ ва шартномаҳои меҳнатиро риоя намояд;
- хангоми қабул ба кор бо кормандон аз рӯи тартибот ва муқаррароти Кодекси меҳнат ва дигар санадҳои меъёриву ҳуқуқи ҶТ шартномаҳои меҳнатиро бандад;
- ба корманд кореро, ки дар шартномаи меҳнатӣ нишон дода шудааст, пешниҳод намояд;
- кормандонро бо қоидаҳои тартиботи дохилии меҳнат дар корхона, шартномаи меҳнатӣ, қарордодҳо ва шартномаҳои коллективӣ, дигар санадҳои корфармо, ки бевосита ба кори корманд муносибатдоранд, шинос намояд;
- саривақт ва дар шакли пурра музди меҳнат ва дигар пардохтҳо дастрас намояд;
- шароити меҳнат ва талабот оид ба бехатарӣ, ҳифзи меҳнат, бехатарӣ аз суختор, ҳолати санитарӣ ва гигиениро дар ҷои кор таъмин намояд;
- кормандонро бо таҷҳизот, дастурҳо, ҳуҷҷатҳои техникаӣ ва дигар воситаҳои барои иҷрои уҳдадорихои меҳнатӣ зарур аз ҳисоби воситаҳои худӣ таъмин намояд;

- суғуртаи ҳатмӣи иҷтимоӣи кормандонро ба амал бароварад;
- кормандро барои ҳолати нохушӣ ҳангоми иҷрои уҳдадорӣҳои меҳнатӣ (хидматӣ) суғурта намояд;
- ба корманд руҳсатӣ диҳад;
- кормандро дар бораи ҳолатҳои зараровар (махсусан зараровар) ва шароити хатарноки меҳнат ва имкониятҳои бемориҳои касбӣ огоҳ намояд;
- ҳисоботи дақиқи вақти меҳнатӣ барад, аз ҷумла корҳои сарборӣ, кор дар шароити зараровар ва хатарноки меҳнатӣ, фаъолият дар корҳои душвор;
- зарари ба ҳаёт ва саломатии корманд расонидашударо ҳангоми иҷрои уҳдадорӣҳояш талофи намояд;
- ҳифз ва ба бойгонии давлатӣ додани ҳуҷжатҳои тасдиқкунандаи фаъолияти меҳнатии корманд ва маълумот дар бораи доштан ва пардохтани маблағҳо барои таъминоти нафақаи онҳоро таъмин созад;
- гузаштани таҷрибаомӯзӣ, омодагии касбӣ, азнавтайёркунӣ ва баланд бардоштани таҳассусмандии кормандонро таъмин намояд;
- кореро, ки барои ҳаёт, бехатарӣ ва саломатии корманд ва дигар шахсон хатар эҷод менамояд, боздорад;
- дастурҳои мақомоти ваколатдори давлатӣ ва ташкилотҳои ҷамъиятиро дар соҳаи меҳнат иҷро кунад;
- дигар уҳдадорӣҳоевро, ки Кодекси меҳнат ва дигар санадҳои меъёриву ҳукукии Ҷумҳурии Тоҷикистон муқаррар намудаанд, иҷро намояд.

19. Барои кормандон бурдани дафтарчаи меҳнатӣ оё хатмист?

Дафтарчаи меҳнатӣ ҳуччати асосӣ дар бораи фаъолияти меҳнатӣ ва собиқаи кории корманд ба шумор меравад.

Корфармо уҳдадор аст, ки барои ҳамаи кормандони дар корхона бештар аз 5 руз фаъолият бурдаанд, дафтарчаи меҳнатӣ ташкил дода, пешбурди онро ба роҳ монад.

Ба кормандоне (хонакорон ва кормандони хонагӣ), ки барои шахсони алоҳидаи воқеи кор мекунанд, дафтарчаи меҳнатӣ ташкил карда намешавад.

Дар дафтарчаи меҳнатӣ маълумот дар бораи қабул ба кор, гузаштан ба дигар кори доимӣ бо нишон додани касб, тахассус, вазифа (мувофиқ бо санадҳои меъёрии муқаррарнамудаи касб ва вазифаи корманд) ва аз кор озод намудан бо нишон додани асосҳои қатъи шартномаи меҳнатӣ, инчунин мукофотҳо ва кадршиносии барои фаъолияти назарраси қорӣ сабт мегардад.

Дар рӯзи қатъи шартномаи меҳнатӣ корфармо уҳдадор аст, ки ба корманд дафтарчаи меҳнатии ўро диҳад. Дафтарчаи меҳнатӣ ба корманд дар рӯзи охири қорӣ дода мешавад. Дар ҳолати таъхир дар додани дафтарчаи меҳнатӣ бо айби корфармо барои корманд барои ҳар рӯзи таъхир музди миёнаи меҳнатӣ пардохт карда мешавад.¹⁹

20. Кадом ҳуҷҷатҳо собиқаи қорӣ кормандро тасдиқ мекунанд?

Ҳуҷҷатҳои тасдиқкунандаи собиқаи қорӣ корманд метавонанд ҳар яке аз ин ҳуҷҷатҳо бошанд:

- дафтарчаи меҳнатӣ;

¹⁹ Моддаи 52 Кодекси меҳнати ҚТ

- шартномаи меҳнатӣ;
- нусха аз санадҳои корфармо, ки оғоз ва қатъи муносибатҳои меҳнатиро дар асоси бастан ва қатъи шартнома тасдиқ мекунанд;
- нусха аз варақа дар бораи додани музди меҳнати кормандон;
- рӯйхати хидматӣ (феҳристи маълумот дар бораи кор, фаъолияти меҳнати корманд), ки корфармо дар он имзо гузоштаву бо муҳри коргоҳ ё идораи нотариалӣ тасдиқ гардидааст;
- маълумотномаи мақомоти ваколатдори давлатӣ дар бораи пардохти саҳм ба ҳазинаи нафақа;
- маълумотномаи мақомоти ваколатдори давлатӣ дар бораи пардохти саҳм ба ҳазинаи нафақа суғуртаи ҳатмии давлатӣ;
- маълумотнома аз бойгонӣ дар бораи фаъолияти меҳнати корманд;
- дигар ҳуҷҷатҳои, ки тибқи муқаррарот тасдиқ шудаанд.²⁰

21. Дар ду (якчанд) ҷой кор кардан чист ва оё корманд метавонад дар ду (якчанд) ҷой кор кунанд?

Дар ду (якчанд) ҷой кор кардан иҷрои кори дигар аз ҷониби корманд дар вақт ва ё замони озод аз кор ё машғул шудан ба кори доимии пардохтшаванда бар асоси шартномаи меҳнатӣ мебошад.

Дар ду (якчанд) ҷой кор кардан танҳо дар вақтҳои озод аз вақти кори асосӣ: то оғоз ё баъд аз анҷоми кор ё дар рӯзҳои, ки ба кори асосӣ банд намебошад- рӯзҳои истироҳат ва идӣ, рӯзҳои руҳсатиҳо.²¹

²⁰ Моддаи 52 Кодекси меҳнати ҚТ

²¹ Қарори Ҳукумати ҚТ «Дар бораи шароитҳои кори оид ба пардохти музди меҳнати муштарақвазифа ва соатбайӣ»

Корманд ҳуқуқ дорад, ки шартномаи меҳнатиро оид ба кори муштарак бибанданд. Дар шартномаи меҳнатӣ бояд ба таври ҳатмӣ нишон дода шавад, ки корманд ба таври муштараквазифа ба кор қабул шудааст.

Пардохти музди меҳнати кормандони дар ду (якчанд) ҷой коркунанда, мутаносибан ба вақти кории ӯ сураат мегирад.²²

Барои дар ду (якчанд) ҷой кор кардан, розигии корфармо аз ҷойи кори асосӣ талаб карда намешавад, ба истиснои ҳолатҳое, ки қонунгузори Ҷумҳурии Тоҷикистон муайян намудааст.²³

Дар ду (якчанд) ҷой кор кардани шахсони синнашон то ҳаҷдаҳ, занони ҳомила, инчунин дар корҳои шароити меҳнати зарарнок дошта, агар кори асосӣ низ ҳамин гуна шароитҳоро дошта бошад, манъ аст.²⁴

Шартномаи меҳнатӣ оид ба дар ду (якчанд) ҷой кор кардан, бо ташаббуси корфармо дар ҳолате катъ карда мешавад, ки агар бо корманд ҳамчун кори асосӣ шартномаи меҳнатӣ баста шавад.²⁵

Корфармо метавонад коргарро барои кори муштарак бо ризояти ӯ дар доираи на бештар аз нисфи вақти кории муътадил даъват намояд (барои мисол, дар ҳолати 5 рӯзи корӣ будани як ҳафта рӯзи корӣ набояд аз 8 соат бештар бошад. Мутаносибан ба ин, ҳангоми **дар ду (якчанд) ҷой кор кардан** рӯзи корӣ набояд аз чаҳор соат бештар бошад).

кормандони корхонаҳои Ҷумҳурии Тоҷикистон» (дар таҳтири нави Қарори Ҳукумати ҚТ аз 02.04.2009с .№215)

²² Моддаи 155 КМ ҚТ

²³ Моддаи 228 КМ ҚТ

²⁴ Моддаи 229 КМ ҚТ

²⁵ Моддаи 235 КМ ҚТ

Ба кормандоне, ки аз рӯи шартномаи меҳнатӣ **дар ду (якчанд) ҷой кор мекунад**, рухсатии муздноки солона дар як вақт бо рухсатӣ аз ҷои кори асосӣ дода ва пардохта мешавад.²⁶

Қайд дар дафтарчаи меҳнатӣ ҳангоми **дар ду (якчанд) ҷой кор кардан** бо хоҳиши корманд тавассути корфармо дар ҷойи кори асосӣ сурат мегирад.

Дигар ягон хел қайд дар бораи коре, ки ҳангоми **дар ду (якчанд) ҷой кор кардан** иҷро мешавад, ба дафтарчаи меҳнатӣ сабт карда намешавад. Асос барои ин фармон дар бораи қабул ба кор ҳамчун муштараквазифа ва озод намудани он мегардад. Вақти корӣ барои аз рӯи кори муштарак, агар ба вақти ҷои кори асосӣ мувофиқ наафтад, ба собиқаи корӣ ҳамроҳ мешавад ва дар ҳолати аз ҷои кори асосӣ озод шудан ва саривақт ба кор барқарор нашудан, корманде, ки кори муштараки хешро идома медиҳад, собиқаи меҳнати бетанаффусро ҳифз мекунад.²⁷

22. Музди меҳнат чӣ тавр пардохта мешавад?

Муҳлати пардохти музди меҳнат бояд дар шартномаи меҳнатӣ ё дигар санади меъёриву ҳуқуқӣ сабт гардида, на камтар аз як маротиба дар ҳар ним моҳ дода мешавад. Ба ибораи дигар, дар муҳлати як моҳ корманд бояд на кам аз ду маротиба маблағи ба қисмат ҷудошудаи музди меҳнати хешро бигирад. Аз рӯи қоида, пешпардохт (нисфи маблағи музди маош) дар 15-ум рӯзи ҳар моҳ дода шуда, қисмати боқимондаи музди меҳнат дар охири моҳ дода мешавад.

²⁶ Моддаи 233КМ ҚТ

²⁷ Қарори Ҳукумати ҚТ «Дар бораи шароитҳои корӣ оид ба пардохти музди меҳнати муштараквазифа ва соатбайӣи кормандони корхонаҳои Ҷумҳурии Тоҷикистон» (дар таҳрири Қарори Ҳукумати ҚТ аз 02.04.2009с .№215)

Агар рӯзи пардохти музди меҳнат ба рӯзи истироҳат ё ғайрикори рӯзҳои ид мувофиқ ояд, он гоҳ музди меҳнат дар арафаи ин рӯз (як рӯз қабл аз рӯзи истироҳат ва ё санаи ғайрикори) пардохт карда мешавад.²⁸

23. Танзими меҳнати кормандони алоҳида (масалан, кормандони воситаҳои ахбори умум) оё ягон хусусият дорад?

Барои кормандони эҷодии ташкилотҳои касбии соҳаҳои санъат ва фарҳанг, воситаҳои ахбори омма, варзишгарон, муррабиён мумкин аст давомнокии дигар вақти корӣ тибқи Кодекси меҳнати Ҷумҳурии Тоҷикистон, аҳднома ва шартномаҳои коллективӣ, санадҳои корфармо муқаррар карда шавад.²⁹

24. Тартиби пешниҳоди рухсатии ҳарсолаи пардохтшавандаи меҳнатӣ чӣ гуна аст?

Кормандон, новобаста аз кордиханда, намуди шартномаи меҳнати бастаи онҳо, барои гирифтани рухсатии муқарраршудаи ниҳой ва ё ҳарсоларо соҳиб ҳастанд. Рухсатии асосии ҳарсолаи камтарин барои ҳамаи кормандон ба таври ҳатмӣ дода мешавад. Давомнокии рухсатии меҳнати асосии ҳарсолаи камтарин 24 рӯзи тақвими ро ташкил медиҳад. Рӯзҳои идонаи ғайрикори, вақтҳои ғайриқобили меҳнат, рӯхсатӣ барои ҳомиладорӣ ва таваллуд ба рухсатии пардохтшавандаи солона дохил намешаванд.³⁰

Рухсатии ҳамасола ба корманд дар ҳаҷми на камтар аз музди меҳнати моҳонаи ӯ пардохта мешавад.

²⁸ Моддаи 158 Кодекси меҳнати ҶТ

²⁹ Моддаи 75 қисми 3 Кодекси меҳнати ҶТ

³⁰ Моддаҳои 92, 93 КМ ҶТ

Пардохт на дертар аз як ҳафта то оғози рухсатӣ сурут мегирад.³¹

Пардохти рухсатӣ аз ҳисоби воситаҳои корфармо сурут мегирад.³²

Рухсатии меҳнатӣ (асосӣ ва иловагӣ) барои соли аввали корӣ на камтар аз 11 моҳ баъд аз ҷаълияти корӣ аз ҷониби корфармо дода мешавад. (Дар базъе ҳолатҳо имкон дорад, ки дар соли аввал қабл аз 11 моҳ дода шавад, масалан, ба занон пеш аз баромадан ба рухсатии ҳомиланокӣ ва таваллуд ва ё пас аз он; шахсони аз ҳаҷдаҳсола хурд; кормандоне, ки ба кор тариқи интиқол қабул шудаанд; кормандони муштарақвазифа, агар рухсатии меҳнатии онҳо аз ҷои кори асосӣ аз 11 моҳи кории муштарақвазифа мегузарад; кормандоне, ки барои табобат ба истироҳатгоҳҳо роҳхат доранд; омӯзгорони муассисаҳои маърифатӣ; занон ва дигар шахсони дорони уҳдадорихои оилавӣ, ки соҳиби ду ва ё зиёда фарзанадони то ҷордаҳсола ё ки фарзанди маҷрӯҳи то ҳаҷдаҳсола доранд ва ғ.)

Пешниҳоди рухсатӣ мутаносибан ба рӯзҳои дар давоми сол кор кардашуда, аммо на камтар аз 14 рӯзи тақвими дода мешавад .³³

Корфармо уҳдадор аст, ки ба корманд дар муддати ҳар сол (ҳамасола) рухсатӣ диҳад.

Дар ҳолатҳои истисноӣ интиқоли рухсатӣ ё қисмати аз он ба соли оянда сурут мегирад, ки он танҳо ба ризояти корманд анҷом дода мешавад. Қисмати интиқолёфтаи рухсатии меҳнатӣ бо хоҳиши корманд ба рухсатии соли оянда ҳамроҳ карда мешавад ва ё ин ки ба таври алоҳида, аммо на дертар аз давоми соли истифода аз ҳуқуқи ин рухсатӣ истифода мегаарад.

³¹ Моддаи 112 КМ ҚТ

³² Моддаи 113 КМ ҚТ

³³ Моддаи 104 КМ ҚТ

Корманди ба синни ҳаждаҳ нарасида ҳуқуқи ба соли дигар гузаронидани рухсатиرو надорад.

Надодани рухсатии меҳнатӣ дар давоми ду соли пай дар пай ба тартиби муайян манъ шудааст.³⁴

25. Оё ба журналистон пешниҳод намудани рухсатии меҳнатӣ ягон хусусияти хос дорад.

Бале, барои журналистон рухсатии ҳарсолаи пардохтшавандаи меҳнатӣ ба муҳлати на камтар аз 30 рӯзи тақвимӣ дода мешавад.³⁵

26. Оё қонунгузорӣ мафҳуми кори фосилавиرو пешбинӣ намудааст?

Бале, қонунгузории меҳнати Тоҷикистон кори фосилавиرو пешбинӣ намудааст.

Кори фосилавӣ шакли махсуси корие мебошад, ки берун аз мавқеи ҷойгиршавии корфармо бо истифодаи технологияҳои иттилоотӣ ва коммуникатсионӣ дар раванди кор сурат мегирад.

Дар ҳолати кори фосилавӣ корфармо ба корманд воситаи коммуникатсионӣ (воситаи алоқа) пешниҳод намуда, ҳамаи хароҷоти онро дар мавриди ба кор дароварданд ва хизматрасонӣ бар уҳда мегирад. Агар корманд воситаҳои коммуникатсионии худро ба таври доимӣ истифода барад, корфармо дар ҳаҷм ва тартиби муқаррарнамудаи қарордод бо корманд ҷубронпулӣ пардохт мекунад.

Бо ризояти тарафҳо ба корманди фосилавӣ инчунин дигар хароҷоти вобаста ба иҷрои корҳо барои корфармо (аз ҷумла, сарфи нерӯи барқ, об ва дигар хароҷот) пардохта мешавад.

Ҳамаи шартҳои кори фосилавӣ дар шартномаи меҳнатӣ мушаххас карда мешаванд.

³⁴ Моддаи 108 КМ ҶТ

³⁵ Моддаи 90, 94 қисми 2 Кодекси меҳнати ҶТ

Ба кормандони машгул дар кори фосилавӣ меъёрҳои давомнокии вақти корӣ ва вақти истироҳати муқаррарнамудаи қонунгузории меҳнатӣ ҚТ татбиқ карда мешавад.

Ба ҳисобгирии вақти кории кормандони машгул дар кори фосилавӣ, шароити назорат аз болои ризоияти речаи корӣ, шароит оид ба таъмини бехатарӣ ва ҳифзи меҳнат низ дар шартномаи меҳнатӣ муқаррар карда мешавад.³⁶

27. Дар кадом ҳолат корфармо метавонад кормандро аз кор дур намояд?

Аз кор дур намудани корманд– ин муваққатан барои иҷрои вазифаҳои меҳнатӣ роҳ надодани корманд мебошад. Аммо дур намудан маънии қатъи шартномаи меҳнатино надорад.

Корфармо уҳдадор аст, ки кормандеро дар вақти корӣ дар ҳолати мастӣ қарор дорад, ё маводи масткунанда, воситаҳои нашьаовар, дигар воситаҳои психотропӣ дар вақти корӣ истифода бурдааст, дур намояд ва дар ин муддати корӣ ба ӯ музди меҳнат пардохта намешавад.

Корфармо уҳдадор аст, ки кормандро аз кор бо талаби мақомоти давлатии мувофиқ, дар ҳолатҳои пешбиниамудаи Кодекси меҳнат ва дигар санадҳои меъёриву ҳукукии ҚТ дур намояд (*Масалан, агар кормандон ба содир намудани ҷиноят гумонбар шуда бошад*).

Аз кор дур намудани корманд тавассути санадҳои махсуси корфармо дар муҳлатҳои муайян то дақиқ намудани сабабҳои барои аз кор дурнамоӣ асосшуда низ сурат мегирад.³⁷

³⁶ Моддаҳои 255-257 Кодекси меҳнати ҚТ

³⁷ Моддаи 50 Кодекси меҳнати ҚТ

28. Корфармо оё метавонад шароити меҳнатиро тағир диҳад?

Корфармо ҳуқуқ дорад, ки шароити кори ро тағир диҳад, агар чунин тағиротро технология ва ташкили истеҳсолоти меҳнатӣ муайян намуда бошад.

Корфармо уҳдадор аст, ки кормандонро дар бораи тағироти ба миёномадаи шароити меҳнат на камтар аз ду моҳ қабл аз он тағирот хабар диҳад. Агар корманд ба шароити нави меҳнатӣ розӣ набошад, бо ӯ шартномаи меҳнатӣ бо пардохти нафақаи истироҳатии на камтар аз музди миёнаи ду моҳа қатъ намояд. Корманд ҳуқуқ дорад, ки дар бораи тағироти шароити меҳнат аз ҷониби корфармо ба суд шикоят намояд. Ҳангоми баррасии баҳс корфармо уҳдадор аст, ки имконпазир набудани шароити қаблӣи меҳнатро ба исбот расонад.³⁸

29. Дар кадом ҳолатҳо шартномаи меҳнатиро қатъ намудан мумкин аст?

Шартномаи меҳнатӣ бо асосҳои зерин имкон дорад, ки қатъ карда шавад:

- **бо созиши тарафҳо** (*шартномаи меҳнатӣ дар ҳар вақт имкон дорад, ки бо созиши тарафҳо қатъ карда шавад. Тарафе, ки мехоҳад, ки шартномаи меҳнатӣ бо созиши тарафҳо қатъ карда шавад, ба ҷониби дигар дархост дар ин бора ирсол менамояд. Тарафи маълумотро гирифта уҳдадор аст, ки дар муддати се рӯзи корӣ ба таври хаттӣ ба ҷониби дигар оиди қабули қарор хабар диҳад*);³⁹
- **бо ташаббуси корманд** (*корманд ҳуқуқ дорад, ки шартномаи меҳнатии ба муҳлати номуайян басташударо бо сурати ба таври хаттӣ огоҳ*

³⁸ Моддаи 31 КМ ҚТ

³⁹ Моддаи 40 КМ ҚТ

кардани корфармо дар муддати ду ҳафта қабл аз ин қатъ намояд. Бо гузаштани муҳлати огоҳӣ корманд ҳуқуқ дорад, ки корро қатъ намояд, аммо корфармо уҳдадор аст, ки ба корманд дар кӯтоҳтарин фурсат дафтарчаи меҳнатии ӯро дода, бо вай ҳисобу китоб намояд. Бо хоҳиши корманд ва ризояти корфармо шартномаи меҳнатӣ то гузаштани муҳлати огоҳӣ қатъ карда мешавад. Дар муҳлати огоҳӣ корманд ҳуқуқ дорад, ки аризаи худро дар бораи қатъ намудани шартномаи меҳнатӣ бозхонд намояд, агар ба ҷои кори ӯ ба таври гузаронидан коргари дигар қабул нашуда бошад); ⁴⁰

- **бо ташаббуси корфармо** (қатъи шартномаи меҳнатӣ бо ташаббуси корфармо дар саволи баъдӣ баррасӣ шудааст);
- **бо гузаштани муҳлати шартнома.** (Шартномаи муҳлатноки меҳнатӣ бо гузаштани муҳлати он қатъ мегардад. Агар баъд аз анҷоми муҳлати шартномаи меҳнатӣ муносибатҳои меҳнатӣ давом кунанд ва ягон тараф дархости қатъи онро пешниҳод насозад, он гоҳ шартномаи меҳнатӣ аз нав барои муҳлати номуайян баста мешавад. Шартномаи меҳнатие, ки дар вақти набудани корманд баста шудааст ва барои у ҷойи кор нигоҳ дошта шудааст аз рӯзи ба кор баргаштани корманде, ки пештар ин корро иҷро мекард қатъ карда мешавад. Шартномаи меҳнатии ба вақти иҷрои кори муайян баста шудааст пас аз анҷоми он қатъ мегардад).⁴¹
- **бо ҳолатҳои ба ҷараёни тарофҳо вобаста набуда .** ҳангоми даъват ва ё ба хидмати ҳарбӣ рафтани

⁴⁰ Моддаи 41 Кодекси меҳнати ҚТ

⁴¹ Моддаи 46 Кодекси меҳнати ҚТ

корманд; бо анҷоми муҳлати ваколатҳо; ҳангоми ба кор барқарор шудани корманде, ки қаблан дар ин вазифа кор мекард; ҳангоми қувваи қонуни гирифтани қарори суд, ки дар асоси он корманд аз озодӣ маҳрум гардида буд; - ҳангоми ҳукми қонунӣ гирифтани қарор суд дар бораи эътирофи шахс ҳамчун ғайри қобили меҳнат ва ё дорои қобилияти маҳдуди меҳнатӣ; вобаста ба марғи корманд; ҳангоми вайрон намудани қоидаҳои қабул ба кор).⁴²

- **Гузаштани корманд ба кори (вазифаи) интиҳобӣ ё таъин намудани у ба вазифае, ки имконияти идомаи муносибатҳои меҳнатиро истисно мекунад.** (Асос барои қатъи шартномаи меҳнатӣ дар ин ҳолат санади интиҳоб ва ё таъини корманд ба вазифа мегардад).⁴³

Қатъи шартномаи меҳнатӣ бо санади корфармо ба расмият дароварда мешавад.⁴⁴

30. Дар кадом ҳолатҳо шартномаи меҳнатӣ бо ташаббуси корфармо қатъ карда мешавад?

Яктарафа аз ҷониби корфармо бекор кардани шартномаи меҳнатӣ манъ аст ба истиснои ҳолатҳои муайяни дар қонунгузории меҳнати ҚТ муқарраршуда.

Ҳолатҳои истисноии мазкур аз инҳо иборат мебошанд:

- **Барҳам хурдани ташкилот ё қатъ гардидани фаъолияти корфармо – шахси воқеӣ ва ё ихтисор шудани шумора ва воҳиди кории кормандон.** (Исботи барҳамхурии корхона ворид шудани тағирот ба реестри давлатии ташкилотҳо (ё

⁴² Моддаи 48 Кодекси меҳнати ҚТ

⁴³ Қисми 2 моддаи 49 Кодекси меҳнати ҚТ

⁴⁴ Моддаи 39 Кодекси меҳнати ҚТ

реесри соҳибкорони инфиродӣ) ба шумор меравад. Корфармо уҳдадор аст, ки ба таври хаттӣ на камтар аз ду моҳ қабл аз озод намудани аз кор хабар диҳад. Агар корманд ба суд муроҷиат намояд, он гоҳ суд муқаррар менамояд, ки оё муҳлати огоҳкунӣ вайрон шудааст ё на ва ӯ метавонад корфарморо уҳдадор намояд, ки санаи аз кор озод намуданро ба 2 моҳ баъд аз қатъи воқеъ ва пардохт дар ҳаҷми музди миёнаи думоҳ интиқол диҳад. Ба корманде, ки аз корхона бо сабаби ихтисори воҳидҳои корӣ ё тағири шароити меҳнат аз кор озод шудааст, кафолати пардохти ҷубронпулии думоҳа дар ҳаҷми на камтар аз музди миёнаи меҳнат то замони ба кори дигар барқарор шудан дар давоми ду ё се моҳ баъд аз озодишавӣ аз кор, бо қарори Агентии меҳнат ва шугли аҳоли дода мешавад, агар корманд дар давоми даҳ рӯз баъд аз озод шудан ба кор ба ин мақомот муроҷиат намояд ва расман дар ҷои дигар фаъолияти корӣ надошта бошад.);⁴⁵

- **қатъи шартномаи меҳнатӣ бо сабаби ивази соҳибмулк.** (Ҳангоми иваз шудани соҳибмулки корхона ё азнавтаъсисдиҳии он (тақсимишавӣ, ҳамроҳишавӣ, ҷудошавӣ, ҷудокунӣ, азнавташакилдиҳӣ) муносибатҳои меҳнатӣ бо ризоияти корманд давом меёбанд. Қатъи шартномаи меҳнатӣ бо ташаббуси корфармо дар ин ҳолат танҳо бар асосҳои пешбинишудаи Кодекси меҳнат ва дигар санадҳои меъёриву ҳуқуқии ҚТ бо риояи ҳатмии кафолатҳои муқарраршуда сурат мегирад. Соҳибмулки нав дар муҳлати шаш моҳ аз рӯзи соҳиб шудан ба ҳуқуқи моликият ҳуқуқ дорад, ки шартномаи меҳнати соҳибмулки пештарро бо роҳбарони ташикилот

⁴⁵ Моддаи 169 КМ ҚТ

ва кормандон, ки вазифаҳои умумии идоракуниро дар ташикилот иҷро мекунанд аз нав бандад ё бекор кунад. Аз тобеияти як мақомот ба тобеияти мақомоти дигар гузаронидани ташикилот амали шартномаи меҳнатиро қатъ карда наметавонад.⁴⁶ Ҳангоми қатъ намудани шартнома бо роҳбари ташикилот ва кормандоне, ки вазифаи умумии идоракунии ташикилотро иҷро мекунанд, молики нав вобаста ба иваз шудани молик уҳдадор аст ба ҳар кадоми онҳо ҷубронпулӣ дар ҳаҷми на камтар аз музди меҳнати шашимоҳа пардохт намояд.);⁴⁷

ошкор гардидани номувофиқатии корманд дар вазифаи ишғолкунанда ва ё иҷрои кор бо сабаб нарасидани тахассус, ё ин ки ҳолати саломатии инсон, ки ба идомаи кори мазкур боис шудааст, агар ин номувофиқатии кормандро натиҷаҳои санҷиш ва хулосаи тиббӣ тасдиқ намоянд (Номувофиқатӣ– ин ба таври объективӣ аз ӯҳдаи иҷрои кори ба дӯши корманд гузошташуда набаромадани ӯ мебошад. Номувофиқатии кормандро бояд корфармо собит намояд. Номувофиқатии корманд барои иҷрои босифати кори дар шартномаи меҳнатӣ пешбиниишуда дар ҳолати аз натиҷаҳои он қаноатманд набудан, ба таври мунтазам нуксон ошкор мегардад. Агар корманд корро гайриқаноатбахш иҷро намояд ва сабаби ин ба вуҷуд наовардани шароити хуби меҳнатӣ аз тарафи корфармо бошад, он гоҳ ин номувофиқатӣ ба ҳисоб намеравад. Масалан, кормандро набояд бо сабаби номувофиқатӣ аз кор озод намуд, агар вай соҳиби дипломи тахассусӣ набошад ва ё ҳамзамон аз рӯи қонун мавҷудияти

⁴⁶ Моддаи 38 КМ ҚТ

⁴⁷ Моддаи 170 КМ ҚТ

маълумоти тахассусӣ барои иҷрои ин кор талаб карда нашавад.

Набояд кормандро бо асосҳои пешниҳоднамудани кормандоне, ки таҷрибаи кофӣ корӣ надоранд ва ё аз сабаби давом наёфтани муҳлати кор (кормандони ҷавон ва мутахассисони ҷавон ва ҳамзамон ноблигон) аз кор озод намояд.

Озод намудан бо асосҳои мазкур танҳо дар ҳолате иҷозат дода мешавад, ки имконияти кормандон бо ризояти хаттии худ ба дигар кор гузаронидан барои корфармо мавҷуд нест.

Корфармо уҳдадор аст, ки кормандонро дар бораи чунин ҳолати қатъи шартномаи меҳнатӣ бо асосҳои мавриди назар як моҳ қабл огоҳ намояд;

- ба таври мунтазам ва бе сабабҳои узрнок иҷро накардани уҳдадорихое, ки тибқи шартномаи меҳнатӣ ё қоидаҳои тартиботи дохилии корхона ба дӯши корманд гузошта шудаанд. Агар ба корманд қаблан чораҳои интизомӣ андешида шуда бошад;
- бесабаб ба кор ҳозир нашудан, аз ҷумла дар ҷойи кор муддати се ҳафта соат ҳозир нашудан;
- ҳозир нашудан ба кор дар давоми бештар аз чор моҳи бефосила дар натиҷаи корношоямии муваққатӣ, бе ҳисоб кардани рухсатии давраи ҳомиладорӣ ва таваллуд, агар конунгузории Ҷумҳурии Тоҷикистон муҳлати аз ин зиёдтари нигоҳ доштани ҷойи корро (вазифаро) ҳангоми бемории муайян муқаррар накарда бошад. Ба кормандоне, ки бо сабаби осеби меҳнатӣ ё бемории касбӣ қобилияти меҳнатиашонро гум кардаанд, то барқарор шудани қобилияти меҳнатӣ ё муқаррар гардидани маъҷубӣ ҷойи кор (вазифа) нигоҳ дошта мешавад;

- дар ҳолати мастӣ бар асари истеъмоли машруботи спиртӣ, воситаҳои нашьадор, моддаҳои психотропӣ ё моддаҳои дигари мадхушкунанда ҳозир шудан ба қор;
- ба қувваи қонунӣ даромадани қарори мақомоти дахлдори давлатӣ оид ба дуздии молу мулк ва дигар кирдорҳои, ки давом додани қорро истисно менамоянд;
- аз тарафи корманд содир намудани ҳуқуқвайронкуниҳои дорои хусусияти коррупсионӣ, ки дар асоси санади судӣ имконияти минбаъд давом додани қорро истисно менамоянд;
- аз тарафи корманд давом додани иштирок дар қорпартоӣ баъд аз ба маълумоти ӯ расонидани қарори суд дар хусуси ғайриқонунӣ эътироф намудани қорпартоӣ ва ё манъи қорпартоӣ;
- қатъ гардидани иҷозати корманд ба сирри давлатӣ дар ҳолатҳои муқаррарнамудаи қонунгузори Чумхурии Тоҷикистон;
- аз тарафи роҳбари мақомоти иҷроияи қорфармо, муовини ӯ ва ё роҳбари сохтори қорфармо вайрон намудани уҳдадорҳои меҳнатӣ, ки боиси расонидани зарари моддӣ ба қорфармо гардидааст;
- рад кардани аз муоинаи тиббӣ гузаштан барои муқаррар намудани воқеияти дар ҳолати мастӣ бар асари истеъмоли машруботи спиртӣ, воситаҳои нашьадор, моддаҳои психотропӣ ё моддаҳои дигари мадхушкунанда қарор доштан;
- аз тарафи корманд вайрон намудани қоидаҳои ҳифзи меҳнат ё беҳатарӣ аз сӯхтор ва ё ҳаракат дар нақлиёт, ки боиси оқибатҳои вазнин, аз ҷумла ҷароҳат ва садама гардидаанд ё метавонад гарданд;

- аз тарафи корманд фош намудани маълумотҳои дорои сирри давлатӣ ё дигар сирри бо қонун ҳифзшаванда, ки ба ӯ хангоми иҷрои уҳдадориҳои меҳнатӣ маълум шудаанд;
- қатъ кардани шартномаи меҳнатӣ бо шахси дар ду ё якҷанд ҷой коркунанда бинобар қабули шахсе, ки дар ду ё якҷанд ҷой кор намекунад, инчунин вобаста ба маҳдуд гардонидани кор дар якҷанд ҷой, ки бо қонунгузориҳои Ҷумҳурии Тоҷикистон пешбинӣ шудааст;
- вайронкунии дағалонаи якдафъаинаи Кодекси меҳнат ва дигар санадҳои меъёрии ҳуқуқии Ҷумҳурии Тоҷикистон аз ҷониби роҳбари ташкилот (воҳидҳои алоҳидаи он) ва муовини ӯ (дар ин ҳолат ба дӯши корфармо уҳдадорие қарор дорад, ки собит намояд, чунин вайронкунӣ дар ҳақиқат ҷой дошта, ҳислати дағал дорад. Ба сифати вайронкунии дағал дар уҳдадориҳои роҳбарияти корхона (филиал, намояндагӣ), муовинони он метавонад аз ҷумла чунин ҳолатҳоро зикр намуд, баҳо додан ба иҷро накардани уҳдадориҳои меҳнати дар шартнома зикргардида, ки боиси зарар ба саломати кормандон ё зарари моддӣ ба корхона гардидаанд);
- аз ҷониби корманде, ки бо дорониҳои пулию мол Ӯ бевосита кор мекунад, содир намудани кирдори зиддиҳуқуқие, ки барои нисбат ба ӯ гум шудани боварии корфармо асос мегардад (аз рӯи асоси мазкур имкон дорад, ки танҳо корманди бо воситаҳои пулӣ ва арзишҳои молӣ фаъолиятбаранда новобаста аз он ки кадом намуди ин ҷавобгариҳои моддӣ (маҳдуд ё пурра) бар дӯши ӯ гузошта шудааст, озод карда шавад. Чунин ашхоси дорои ҷавобгариҳои моддӣ (аз рӯи қонун ё шартнома) фурӯшианда, ҳазинадор, мудири

анбор ва гайра мебошанд. (Ба чунин ашхос набояд посбонро ворид намуд, ончунон ки онҳо арзишҳои моддиро, ки дар ҳолати баста ва маҳкам нигоҳ дошта мешаванд, ҳифз мекунанд. Нобоварӣ ба корманд аз ҷониби корфармо бояд тавассати далелҳо (санад дар бораи ҳисобкутиб, изофанависӣ ва камомад) собит карда шавад;

- **аз ҷиҳати корманде, ки вазифаҳои тарбиявиرو и ё менамояд, содир кардани рафтори бадахлоқона, ки барои давом додани он кор мувофиқ намебошад;** *Ғайриахлоқӣ чунин рафторе доништа мешавад, ки ба меёрҳои умумиҷамъиятии ахлоқӣ ғилоф мебошад (дар ҳолати мастӣ дар ҷойҳои ҷамъиятӣ ҳозир шудан, ҳарфи бад ба забон овардан, авбоиш кардан, иҷрои рафторе, ки шарафи инсониро паст мезанад в ғ.) Чунин рафтор имкон дорад, ки дар ҳаёти иҷтимоӣ ё хонавода ба вуқӯъ пайвандад (Масалан, омӯзгор занашро мезанад, фарзандонашро мавриди азоб қарор медиҳад).;*
- **пешниҳоди маълумоти нодуруст, ҳуҷҷатҳои қалбақӣ ва риоя накардани дигар қоидаҳои муқаррарнамудани Кодекси меҳнат ва дигар санадҳои меёрии ҳукукии Ҷумҳурии Тоҷикистон ҳангоми қабул ба кор;** *(дар ин ҳолат қалбақӣ будани ҳуҷҷатҳо бояд тавассути таҳқиқи криминалистӣ ва дигар усулҳои собиткунӣ ба исбот расонида шавад);*
- **манфӣ будани натиҷаи кор дар давраи муҳлати санҷиш ҳангоми ба кор қабул намудан.** *Дар ҳолати ошкор гардидани натиҷаҳои манфии кор дар муҳлати санҷиш корфармо ҳуқуқ дорад, ки бо ӯ шартномаи меҳнатиро бо огоҳ намудан ба тариқи хаттӣ дар муددати на барвақттар аз ҳафт рӯзи тақвими то анҷоми муҳлати санҷишӣ бо нишон додани сабаби асос*

*барои эътирофи аз санҷиш нагузаистани корманд гардида қатъ намояд.*⁴⁸

Бекор кардани шартномаи меҳнатӣ бо ташаббуси корфармо дар давраи корношоямӣ муваққатӣ (ба ғайр аз озодкунӣ аз кор барои ҳозир нашудан ба кор дар муддати чор моҳ бо сабаби муваққатан ғайри қобили меҳнат будан) ва дар давраи дар рухсатӣ ё сафари хизматӣ будани корманд, ба истиснои ҳолатҳои барҳам хӯрдани ташкилот, қатъ шудани фаъолияти корфармо - шахси воқеӣ, роҳ дода намешавад.⁴⁹

31. Дар кадом муҳлатҳо корфармо бояд кормандро дар бораи бекор кардани шартномаи меҳнатӣ огоҳ намояд?

Корфармо уҳдаддор аст кормандро дар бораи бекор кардани шартномаи меҳнатӣ, ки ба муҳлати номуайян баста шудааст, дар муҳлатҳои зерин ба таври хаттӣ огоҳ кунад:

- хангоми бекор кардани шартномаи меҳнатӣ бинобар барҳам хӯрдани ташкилот ё қатъ гардидани фаъолияти корфармо - шахси воқеӣ ва ё ихтисор шудани шумора ё воҳиди кории кормандон на дертар аз ду моҳ;
- хангоми бекор кардани шартномаи меҳнатӣ бинобар ба кори иҷро мекардааш мувофиқ набудани корманд аз сабаби нокифоягии ихтисос ё вазъи саломатӣ на камтар аз як моҳ.

Дар давраи огоҳонӣ ба корманд ҳуқуқ дода мешавад, ки барои ҷустуҷӯи кори дигар ҳафтае на

⁴⁸ Моддаи 28 қисми 8 КМ ҚТ

⁴⁹ Моддаи 42 қисми 4 КМ ҚТ

камтар аз як рӯз бо нигоҳ доштани музди кор ба кор набарояд.

Бо созишномаи тарафҳо шартномаи меҳнатӣ метавонад аз рӯи асосҳои зикршуда то ба охир расидани муҳлати огоҳонӣ бо додани ҷубронпулӣ дар ҳаҷми на камтар аз музди меҳнати миёнаи рӯзона барои ҳар рӯзи боқимондаи то ба охир расидани ин муҳлат бекор карда шавад.⁵⁰

32. Оё имкон дорад, ки корманд ба кори нисбатан сабуктар вобаста ба вазъи саломатӣ гузаронида шавад?

Корфармо уҳдадор аст кормандонеро, ки бо сабаби вазъи саломатӣ, аз ҷумла маъҷубӣ, бемории касбӣ ё дигар сабаби носолимии вобаста бо иҷрои уҳдадориҳои меҳнатӣ ба кори нисбатан сабуктар эҳтиёҷ доранд, бо мувофиқаи онҳо ва мутобиқи ҳулосаи тиббӣ онҳоро муваққатан ё бе маҳдудияти муҳлат ба чунин кор гузаронида, аз рӯи имконият ҷойҳои нави корӣ ташкил намояд.

Дар ҳолатҳои, ки бо сабаби маъҷубии меҳнатӣ, бемории касбӣ ё дигар сабаби носолимии вобаста бо иҷрои уҳдадориҳои меҳнатӣ зарурати тағйири ихтисос пеш меояд, корфармо уҳдадор аст барои ба кор таъмин намудани корманди муҳтоҷи такмили ихтисос азнавтайёркунии ӯро бо нигоҳ доштани музди миёнаи меҳнати ӯ дар давраи мазкур, вале на зиёда аз дувоздаҳ моҳ ташкил намояд.

Агар шароити истехсолот ба ташкили бо кор таъмин намудани корманди дар раванди кор маъҷубшуда, бемории касбӣ ё дигар сабаби осеби ба саломатӣ бинобар иҷрои уҳдадориҳои меҳнатӣ расида имкон надихад, шартномаи меҳнатӣ бо ӯ қатъ карда,

⁵⁰ Моддаи 45 КМ ҚТ

барои аз кор рафтан кумакпулӣ пардохт карда мешавад.

Андозаи кумакпулӣ барои аз кор рафтан бо ризогии тарафҳо муайян карда мешавад ва андозаи он набояд аз музди миёнаи меҳнати шашмоҳаи корманд камтар бошад.⁵¹

III.КОРГУЗОРӢ

33. Оё барои пешбурди коргузори дар ташкилот ягон талабот мавҷуд аст?

Бале, талаботҳои муайян барои пешбурди коргузори дар ташкилотҳо муайян карда шудааст. Бо Қарори Ҳукумати Ҷумҳурии Тоҷикистон, ки аз 28 июли соли 2017 таҳти рақами 358 Дастурамали намунавии коргузори дар мақомоти давлатӣ, муассиса, корхона ва дигар ташкилотҳои Ҷумҳурии Тоҷикистон тасдиқ карда шудааст, ки мутобиқи он барои кормандони дастгоҳ тартиби ягонаи тайёр намудани хуҷҷатҳо, ба расмият даровардан, ба қайд гирифтани, истифода бурдан, назорат ва нигоҳ доштан муайян карда шудааст.

Мувофиқи Дастури мазкур ташкилотҳо бояд дастурҳои соҳавии хешро оид ба коргузори таҳия намоянд.⁵²

34. Кадом намуди хуҷҷатҳо дар корхона тартиб дода мешаванд ва онҳо чи тавр ба расмият дароварда мешаванд?

⁵¹ Моддаи 338 КМ ҶТ

⁵² Банди 4 Дастурамал

Мутобиқ ба таҷрибаи мавчуда дар корхонаҳо ҳуҷҷатҳои ташкилӣ- амрдиҳӣ (қарорҳо, фармонҳо, амр, низомномаҳо, дастурҳо, санадҳо, ҳулосаҳо, маърузаҳо, мактубҳо) ва ҳуҷҷатҳои, ки ба гурӯҳи ташкилӣ-амрдиҳӣ шомил нестанд, яъне ҳуҷҷатҳои оморӣ, молиявӣ, лоиҳаҳо- тарҳҳо, тиббӣ ва ғайра тартиб дода мешаванд.⁵³

Тартиб додан ва ба расмӣ даровардани ҳуҷҷатҳои риояи ҳатмӣ талаботи зеринро дорад: нишон додани намунаи ҳуҷҷат, номи ташкilot ва сарлавҳаи ҳуҷҷат, гирандаи он, гузоштани сана, гузоштани қайдҳо оид ба мувофиқаткунии матн ҳуҷҷат, тасдиқи ҳуҷҷат (имзо ва тасдиқ қардан, гузоштани қайдҳо оид ба гардиш ва иҷрои ҳуҷҷат, гузоштани муҳр(дар ҳолатҳои зарури)).⁵⁴

Номгузори ҳуҷҷат бояд дар ҳар як ҳуҷҷат, ба истиснои мактуб мавҷуд бошад, масалан, **ФАРМОН**, **ФАРМОИШ**, **АМР**, **ПРОТОКОЛ**, **ҚАРОР**, **ГУЗОРИШ** ва ғ. (ин унсурҳои ҳуҷҷатҳо бо ҳарфҳои калон навишта мешаванд).

Ба ҳар як ҳуҷҷате, ки дар вараки андозаи А4 таҳия мешавад, новобаста аз табиноти он, сарлавҳа тартиб дода мешавад. Сарлавҳа бояд мухтасар ва дақиқ буда, ба саволи "Дар бораи ...", "Дар бораи таъйин додани ...", "Дар бораи ҷудо намудани ...", "Дар бораи бекор қардани ..." ва ғайра ҷавоб дошта бошад. Агар дар ҳуҷҷат якчанд масъала инъикос гардад, он гоҳ сарлавҳаро ба таври ҷамъбаस्तкунанда тартиб додан мумкин аст. Дар барқияи телефонӣ хабарномаҳо ва ҳуҷҷатҳои, ки матн онҳо дар бланкҳои андозаи А5 ҷой карда мешавад, сарлавҳа гузошта намешавад.⁵⁵

⁵³ Банди 11 Дастурамал

⁵⁴ Банди 16 Дастурамал

⁵⁵ Бандҳои 18, 19 Дастурамал

Шакли мувофиқакунии дохилии лоиҳаи ҳуҷҷат манзур ӣ(виза) гузоштани он мебошад. Манзурӣ дар худ имзои шахсии хонои шахси ҳуҷҷатро имзокарда ва санаи онро дар бар мегирад. Ҳангоми зарурат вазифа ва насаб, ном, номи падари шахси манзурӣ гузоштаро нишон додан мумкин аст. (Масалан: Сармуҳосиб, имзо насаб, ном, номи падар 15.12.16)⁵⁶

Санаи ҳуҷҷат санаи имзо ва ё тасдиқ шудани он мебошад⁵⁷.

Ба ҳуҷҷати ирсолшаванда танҳо роҳбари ташкилот имзо мегузорад. Дар сурати набудани роҳбари корхона онро метавонад муовини ӯ имзо кунад. Ба ҳуҷҷатҳои молиявӣ роҳбари ташкилот ё шахси бо қонун ваколатдоршуда ва сармуҳосиб бо ранги кабуд имзо мегузорад.⁵⁸

Ба ҳуҷҷатҳое, ки асли будани онҳо тасдиқи махсусро талаб менамоянд, ба ғайр аз имзо, муҳр низ гузошта мешавад⁵⁹.

35. Протоколҳо чӣ гуна ба расмӣ дароварда мешаванд?

Дар ҷаласаҳои мақомоти машваратӣ, машваратҳо ва маҷлисҳои гузаронидашаванда бояд протоколҳо тартиб дода шаванд. Протоколҳои ҷаласаҳои мақомоти машваратӣ дар давоми соли тақвими рақамгузорӣ карда мешаванд.

Матни протокол бояд аз ду қисм иборат бошад: муқаддимаӣ ва асосӣ. Дар қисми муқаддимаии протоколи ҷаласаҳои мақомоти машваратӣ, машваратҳо шумораи умумии иштирокчиён, шумораи шахсони ба ҷаласа даъватшуда, рӯзномаи ҷаласа,

⁵⁶ Банди 27 Дастурамал

⁵⁷ Банди 21 Дастурамал

⁵⁸ Банди 34 Дастурамал

⁵⁹ Банди 44 Дастурамал

хайати раёсат, насаб, ном, номи падари раис ва котиби маҷлис, бо номгӯи масъалаҳои баррасишаванда, нишон додани вазифа ва насаб, ном, номи падари маърузачиён зикр карда мешавад.⁶⁰

Агар шумораи шахсони даъватшуда ба ҷаласаи маҷноси машваратӣ, машварат, ҷаласа аз 5 нафар зиёд бошад, он гоҳ рӯйхати онҳо дар шакли хуччати алоҳидаи замимашаванда ба протокол тартиб дода мешавад.

Қисми асосии протоколи ҷаласаи маҷмӯи машваратӣ, машварат ва маҷлис бояд аз ҷисмҳои мутобик ба бандҳои рӯзнома иборат бошад.

Матни ҳар як ҷисми асосӣ бояд аз таркибҳои: шунда шуд, баромад карданд, қарор кард, таркиб ёфта бошад.

Протоколҳои ҷаласаҳои маҷноси машварати дар бланкҳо ҷоп карда шуда, аз тарафи раиси маҷноси машварати имзо карда мешавад, ба протоколҳои машваратҳо шахсе, ки онро гузаронидааст, имзо мегузорад, ба протоколи маҷлисиҳо бошад Раис ва котиби он имзо мегузоранд.⁶¹

36. Хуччатҳо дар қорхона чӣ тавр интиқол ва қабул мегарданд?

Қабул ва супоридани хуччатҳои воридотӣ, содиротӣ ва дохилӣ дар ҳамаи марҳилаҳои гардиши худ бо гузоштани имзо амалӣ мешавад. Супоридани хуччатҳо аз як воҳиди сохторӣ ба воҳиди сохтори дигар ё аз як қораманд ба қораманди дигар ҳатман тавассути воҳиди сохтори қорғузори сурат гирифта,

⁶⁰ Бандҳои 52, 53 Дастурамал

⁶¹ Бандҳои 54, 55, 56, 63 Дастурамал

дар дафтари бақайдгирии хуччатҳо оид ба гардиши хуччатҳо қайд карда мешавад.⁶²

Ба раванди иҷрои хуччатҳо ва супоришҳои дар онҳо буда, роҳбарият тавассути воҳиди сохтории коргузорӣ ва ё шахсони алоҳидаи масъул назорат мебарад.⁶³

37. Дар ташкилот кадом намуди дафтарҳои бақайдгирии бояд тартиб дода шаванд?

Барои бақайдгирии хуччатҳои воридотӣ, содиротӣ ва дохилӣ дафтарҳои зерин истифода бурда мешаванд:

- дафтари бақайдгирии хуччатҳои воридотӣ;
- дафтари бақайдгирии хуччатҳои дохилӣ;
- дафтари бақайдгирии хуччатҳои содиротӣ;
- дафтари бақайдгирии қонунҳо, санадҳои меъёрии ҳуқуқии Президенти Ҷумҳурии Тоҷикистон ва Ҳукумати Ҷумҳурии Тоҷикистон;
- дафтари бақайдгирии супоришҳои хаттӣ ва протоколҳои маҷлисҳои назди Президенти Ҷумҳурии Тоҷикистон ;
- дафтари бақайдгирии супоришҳои хаттӣ ва протоколҳои маҷлисҳои назди Сарвазири Ҷумҳурии Тоҷикистон ва муовинони ӯ, Роҳбари Дастгоҳи иҷроияи Президенти Ҷумҳурии Тоҷикистон ;
- дафтари бақайдгирии мурочиатҳои шахсони воқеӣ ва ҳуқуқӣ;
- дафтари бақайдгирии барқияҳои ҳукуматӣ;
- дафтари бақайдгирии хуччатҳои баргардонидашуда.⁶⁴

⁶² Банди 108 Дастурамал

⁶³ Банди 116 Дастурамал

⁶⁴ Банди 112 Дастурамал

38. Дар кадом муҳлат ташкилот бояд ба мурочиатҳои шахсони воқеӣ ва ҳуқуқӣ (мақомот, ташкилотҳо, муассисаҳо ва ғ.) ҷавоб диҳад?

Мурочиатҳои ба мақомоту ташкилоти дахлдор пешниҳодшуда дар давоми си рӯз ва мурочиатҳое, ки омӯзишу таҳқиқи иловагиро талаб намеkunанд, дар муҳлати понздаҳ рӯз аз рӯзи ба қайд гирифта шуданашон баррасӣ карда мешаванд.

Дар ҳолатҳои истисноӣ роҳбари мақомоту ташкилоти дахлдор ҳуқуқ дорад муҳлати баррасии мурочиатро ба муддати на зиёдтар аз се рӯз тамдид намуда, дар ин хусус ба мурочиаткунанда дар муҳлати се рӯз хабар расонад.⁶⁵

39. Тартиби коргузори оид ба мурочиатҳои шахсони воқеӣ ва ҳуқуқиро Тартиби коргузори ва баҳисобгирии оморӣ оид ба мурочиатҳои шахсони воқеӣ ва ҳуқуқӣ, ки бо қарори Ҳукумати Ҷумҳурии Тоҷикистон аз "1" июни соли 2017, № 276 тасдиқ шудааст ба танзим медарорад.

Ҳангоми ворид шудани миқдори наҷандон зиёди мурочиат (соле то 100 дона) варақаи бақайдгирии назоратӣ тартиб дода нашуда, онҳо танҳо дар дафтарҳо ба қайд гирифта мешаванд. Лифофаҳои онҳо дар мавридҳое нигоҳ дошта мешаванд, ки агар танҳо аз рӯи онҳо суроаи ирсолкунандаро муқаррар кардан мумкин бошад, ё агар санаи муҳри почта барои тасдиқ намудани вақти фиристодан ва гирифтани мурочиатнома, инчунин дар дигар мавридҳо зарур шаванд. Дар сурати шахсан қабул кардани шахси воқеӣ ва намояндаи шахси ҳуқуқӣ, мурочиатҳои хаттӣ

⁶⁵ Моддаи 18 Қонуни ҶТ «Дар бораи мурочиати шахсони воқеӣ ва ҳуқуқӣ»

шифоҳии онҳо низ бояд дар дафтарҳои дахлдор ё варақаҳои бақайдгирии назоратӣ ба таври марказонидашуда қайд карда шаванд. Шохиси бақайдгирии мурочиат дар муҳри бақайдгирӣ нишон дода мешавад, ки ҷои гузориш ва шакли онро стандарти давлатии Ҷумҳурии Тоҷикистон муайян мекунад. Шохиси бақайдгирӣ аз ҳарфи аввали насаби муаллиф ва рақами тартибии мурочиати воридшуда (масалан, А-117) иборат мебошад. Шохиси бақайдгирӣ бо дигар аломатҳое, ки мураттабсозӣ, ҷустуҷӯ, таҳлил ва беосеб нигоҳ дошта шудани мурочиатҳои шахрвандонро таъмин менамоянд, пурра шуда метавонад.⁶⁶

40. Кадом қоидаҳои ҳифзи ҳуҷҷатҳо дар қорхона мавҷуд аст?

Барои ҳифзи ҳуҷҷатҳои ташкилот воҳиди сохтории коргузорӣ роҳбарони воҳидҳои сохтори масъул мебошанд.

Парвандаҳо аз лаҳзаи оғоз дар коргузорӣ ва то лаҳзаи ба бойгонии қорхона супорида шудан ё нест гардидан дар яке аз утокҳои қорӣ дар ҷевонҳои саҳт ё иншоотҳои махсусан қулфкардашуда нигоҳдорӣ мешаванд.

Гирифтани ва додани нусхаи аслии ҳамагуна ҳуҷҷат аз парвандаҳои муҳлати нигоҳдориашон доими манъ аст. Дар ҳолатҳои истисноӣ (масалан, бо талаби мақомоти судӣ-тафтишотӣ) гирифтани чунин ҳуҷҷатҳо бо иҷозати роҳбарият ва гузоштани нусхаи тасдиқшудаи ҳамон ҳуҷҷат ва санад дар бораи

⁶⁶ Банди 4, 5 Тартиби коргузорӣ ва баҳисобгирии омори оид ба мурочиатҳои шахсонӣ воқеӣ ва ҳуқуқӣ

гирифтани нусхаи он (кай, кӣ ва барои чӣ гирифтааст) сурат мегирад.⁶⁷

41. Делои шахсӣ чист?

Делои шахсӣ ин маҷмӯи ҳуҷҷатҳои бақайдгирии кадрӣ мебошад, ки дар он ба таври пурра дар бораи корманд ва фаъолияти ӯ маълумот мавҷуд аст.

Делои шахсӣ пас аз баровардани фармон дар бораи қабул ба кор ба расмӣ дароварда мешавад.

Ҳуҷҷатҳо дар делаи шахсӣ бо тартибӣ зайл ҷобачогузорӣ мешаванд;

- рӯйхати ҳуҷҷатҳои дар делои шахсӣ мавҷудбуда;
- ариза оид ба қабул ба кор, роҳхат ва ё пешниҳод;
- анкета, варақаи ба қайдгирии кадрҳо;
- ҳолнома;
- ҳуҷҷат дар бораи маълумот;
- нусха аз фармонҳо дар бораи таъинот, интиқол ва озод намудан.

Фармонҳо оид ба ҳайати шахсӣ ба таври алоҳида аз фармонҳои фаъолияти асосӣ гурӯҳбандӣ мешаванд.⁶⁸

Дар идомаи делои шахсӣ ҳуҷҷатҳои зерини шахсӣ, ки дар фаъолияти корманд ба расмӣ медароянд, дӯхта мешаванд:

- варақаи аттестатсионӣ;
- пешниҳод дар бораи ҳаракати корманд;

⁶⁷ Банди 165,166, 167 Дастурамал

1. ⁶⁸ Бандҳои 144, 146 Дастурамал

- дигар маводи тавсифӣ ва иловагӣ, ки дар боло зикр гардиданд.

Ҳамаи ҳуҷҷатҳои делои шахсӣ дар баста (папка) духта мешаванд. Дар бораи он ному насаб, номи падар, санаи ба кор қабул шудан (санаи оғози варақаи шахсӣ), шумораи делои шахсӣ нишон дода мешавад.

42. Варақаи шахсӣ чист ва он чи тавр ба расмият дароварда мешавад?

Варақаи шахсӣ дар мавриди баҳисобкориҳои кадрӣ асоси делои шахсӣ мебошад.

Варақаи шахсӣ дар таркиби делои шахсӣ бо ширеш намудани акси соҳиби он ба андозаи 4x6 см гузошта мешавад. (Акс ҳангоми 25 ва 45 солагӣ нав карда мешавад).

Варақаи шахсӣ бо дасти худӣ соҳиби он, фаҳмо, бе хатоги ва ихтисори номи корхона пур карда мешавад.

Ҳангоми пур кардани маълумот дар бораи фаъолияти меҳнатӣ вақти ворид шудан ба кор ва озод шудан аз ҳар вазифа дар асоси фармони ҳаёти шахсӣ ва ё қайд ба дафтарчаи меҳнатӣ зикр мегардад.

Варақаи шахсӣ оид ба ҳисоби кадрҳо аз ҷониби корманди ҳадамоти кадрӣ санҷида мешавад.

Корманде, ки варақаи шахсӣ пур кардааст, уҳдадор аст дар бораи ҳамаи тағиротҳои баъдӣ барои ворид намудани тағирот ба делои шахсии он хабар диҳад. (тағирот дар ному насаб, аҳволи оилавӣ, суроғаи хона, ба хориҷа рафтан, маълумот, гирифтани дараҷаи илмӣ ва ғ.)

43. Варақаи шахсии корманд чист?

Варақаи шахсии корманд - ҳуҷҷати ба як шакли муайян дароварда мебошад, ки дар асоси фармоиши роҳбари ташкилот дар бораи қабул ба кор, аз ҷониби

кормандони ҳамаи соҳаҳо пур карда мешавад, ки намунаи он аз ҷониби мақомоти омор тасдиқ карда мешавад. Варақаҳои шахси (шакли Т-2) аз рӯи тартиби алифбӣ ҷойгир карда мешаванд.⁶⁹

44. Коргузори оид ба мурочиатҳои шахсони воқеӣ ва ҳуқуқӣ чи тавр ба роҳ монда мешавад?

Коргузори вобаста ба мурочиатҳо ва арзу шикоятҳои шахсони воқеӣ ва ҳуқуқӣ тибқи Қонуни Ҷумҳурии Тоҷикистон «Дар бораи мурочиати шахсони воқеӣ ва ҳуқуқӣ» ва Тартиби коргузорӣ ва баҳисобгирии оморӣ оид ба мурочиатҳои шахсони воқеӣ ва ҳуқуқӣ ба роҳ монда мешавад.⁷⁰

⁶⁹ Банди 147 Дастурамал

⁷⁰ Бо қарори Ҳукумати Ҷумҳурии Тоҷикистон аз "1" июни соли 2017, № 276 тасдиқ шудааст

IV.ЗАМИМА

Замимаи №2 ба Дастурамали намунавии коргузори дар мақомоти давлатӣ, муассиса, корхона ва дигар ташкилотҳои Ҷумҳурии Тоҷикистон

Дафтари ба кайдгирии хуччатҳои воридотӣ

№ р/т	Санаи воридшавии хуччат	Раками хуччати воридшуда	Коррес пандент	Мазмуни мухтасар	Шумораи саҳифаҳо асоси /замима	Резалюсия ё ин ки хуччат ба ки равона шудааст.	Мухлат и иҷро	Кайд дар бораи иҷро ва раками баста дар кучо хуччат духта шудааст.

Замимаи №3 ба Дастурамали намунавии коргузорӣ дар мақомоти давлатӣ, муассиса, корхона ва дигар ташкилотҳои Ҷумҳурии Тоҷикистон

Дафтари ба кайдгирии хуччатҳои содиротӣ ва дохилӣ

№ р/т	Сана ва рақами хуччат	Корреспондент	Мазмун мухтасар	Қайд дар бораи иҷро ва рақами баста дар кучо хуччат духта шудааст.	Шумораи саҳифа

Замимаи № 2 ба Тартиби коргузорӣ ва баҳисобгирии оморӣ оид
ба муроҷиатҳои шахсони воқеӣ ва ҳуқуқӣ

ДАФТАРИ БАҲИСОБГИРИИ ОМОРИИ МУРОҶИАТҲОИ ХАТТИИ ШАХСОНИ ВОҚЕӢ

Рақами тартибӣ	Санаи воридшавӣ	Насаб, ном ва номи падар	Суроғаи маҳалли истикомат	Мухтавои мурочиат	Ба кучо ва ба кӣ барои баррасӣ дода шуд	Натиҷаи баррасӣ ва санаи иҷро	Қайд дар бораи мурочиати такрорӣ

Замимаи № 3 ба Тартиби коргузорӣ ва баҳисобгирии оморӣ оид
ба муроҷиатҳои шахсони воқеӣ ва ҳуқуқӣ

ДАФТАРИ БАҲИСОБГИРИИ ОМОРИИ МУРОҶИАТҲОИ ХАТТИИ ШАХСОНИ ҲУҚУҚӢ

Рақами тартибӣ	Сана ва рақами воридшавӣ	Номи пурра	Суроғаи маҳалли ҷойгиршавӣ	Сана ва рақами содиротӣ	Мухтавои муроҷиат	Ба кучо ва ба кӣ Барои баррасӣ дода шуд	Натиҷаи баррасӣ	Қайд дар бораи муроҷиати такрорӣ

**Замимаи № 4 ба Тартиби коргузорӣ ва баҳисобгирии оморӣ оид
ба мууроҷиатҳои шахсони воқеӣ ва ҳуқуқӣ**

ДАФТАРИ БАҲИСОБГИРИИ ОМОРИИ МУРОҶИАТҲОИ ЭЛЕКТРОНӢ

Рақами тартибӣ	Сана ва рақами воридшавӣ	Насаб, ном ва номи падари шахси воқеӣ ва номи пуриши шахси ҳуқуқӣ	Суроғи почтаи электронии мууроҷиаткунанда	Муҳтавои мууроҷиат	Ба кучо ва ба кӣ барои баррасӣ дода шуд	Натиҷаи баррасӣ	Сана ва рақами содирот тавассути кадом почтаи электронӣ	Қайд дар бораи мууроҷиати такрорӣ

Замимаи № 5 ба Тартиби коргузори ва баҳисобгирии оморӣ оид
ба муроҷиатҳои шахсони воқеӣ ва ҳуқуқӣ

ДАФТАРИ БАҲИСОБГИРИИ ОМОРИИ МУРОҶИАТҲОИ АЛОҚАИ ТЕЛЕФОНӢ (МОБИЛӢ)

Рақам и тартиб ӣ	Рақами телефони мурочиатк у-нанда	Насаб, ном ва номи падари шахси воқеӣ ва номи пурраи шахси ҳуқуқии мурочиаткунан да	Суроғаи маҳалли истиқомат и шахси воқеӣ ва маҳалли ҷойгир- шавии шахси ҳуқуқӣ	Мухтав ои мурочиат	Суроғаи почтаи электронӣ	Ба кучо ва ба қӣ барои баррас ӣ дода шуд	Нати ҷаи баррасӣ	Сана ва рақами содирот, рақами телефон	Қайд дар бораи мурочиат и такрорӣ

V. РУЙХАТИ МАВОДИ ИСТИФОДАШУДА

1. Қонуни ҚТ «Дар бораи матбуот ва дигар воситаҳои ахбори омма».
2. Қонуни ҚТ «Дар бораи фарҳанг».
3. Қонуни Ҷумҳурии Тоҷикистон «Дар бораи муроҷиати шахсони воқеӣ ва ҳуқуқӣ».
4. Кодекси меҳнати ҚТ.
5. Кодекси граждании ҚТ.
6. Справочник к Трудовому кодексу РФ (под редакцией академика РАН К.Н. Гусева, Москва, 2009 г.).
7. Справочник по кадровому делопроизводству (под редакцией Л.В. Трухановича и Д.Л. Щура, Москва «Дело и Сервис», 2008 г.).
8. «Дастурамали намунавии коргузорӣ дар мақомоти давлатӣ, муассиса, корхона ва дигар ташкилотҳои Ҷумҳурии Тоҷикистон, ки бо Қарори Ҳукумати Ҷумҳурии Тоҷикистон, ки аз 28 июли соли 2017 таҳти рақами 358 тасдиқ шудааст.
9. Қарори Ҳукумати Ҷумҳурии Тоҷикистон «Дар бораи шароити кори кормандони муштарақвазифа ва соатбайъ ва пардохти музди меҳнати онҳо дар корхонаҳои Ҷумҳурии Тоҷикистон » (дар таҳрири Қарори Ҳукумати ҚТ аз 02.04.2009с.№215)
10. Тартиби коргузорӣ ва баҳисобгирии омори оид ба муроҷиатҳои шахсони воқеӣ ва ҳуқуқӣ, бо қарори Ҳукумати Ҷумҳурии Тоҷикистон аз "1" июни соли 2017, № 276 тасдиқ шудааст